

# આત્મધર્મ

વર્ષ ૧૬

સંગ્રહ નંબર ૧૮૫

## Version History

Version Number	Date	Changes
001	Oct 2003	First electronic version.

સારથી સંતપ્ત જ્વાને શાંતિની માંઝી કરાગનું અભેદખાદ્યાન્મિત્ર - માટ્ચિત્ર



વર્ષ ૧૬ મું

અંક ૫ મો

ફાગણ

વી. સં. ૨૪૮૫

: સંપાદક :

રામજી માણેકચંદ શાહ

૧૮૫

## મ હુ પાત્ર

આત્મા એવી સંપ્રદાનશક્તિવાળો છે કે તેનો સ્વભાવ પરિણમીને પોતાને કેવળજ્ઞાન આપે અને પોતે જ પાત્ર થઈને તે લ્યે. પણ પોતાની આવી શક્તિને ભૂલીને અજ્ઞાનીએ પોતાના આત્માને એવો માન્યો છે કે જાણો તે રાગનું જ પાત્ર હોય તેને સમજાવે કે અરે ભગવાન ! તારા આત્મામાં તો રાગને તોડીને પોતે કેવળજ્ઞાનનું પાત્ર થાય એવી તાકાત છે.....તેને ઓળખ. અજ્ઞાની ઘડીએ ઘડીએ ( પર્યાયે પર્યાયે ) પોતાના સ્વભાવને ભૂલીને મિથ્યાત્વભાવથી વિકારને જ પ્રાસ કરે છે; ધર્મત્વા જ્ઞાની તો પોતાના સ્વભાવને ઓળખીને તેમાંથી ઘડીએ ઘડીએ ક્ષણો-ક્ષણો પર્યાયે-પર્યાયે નિર્મળ ભાવને જ લ્યે છે. નિર્મળપર્યાયને દેવાની અને તેને જ લેવાની આત્માની સંપ્રદાનશક્તિ છે; પરવસ્તુનું કાંઈ લેવાની કે પરને કાંઈ દેવાની તાકાત આત્મામાં-દ્રવ્યમાં ગુણમાં કે પર્યાયમાં-નથી. અને રાગનો દેનાર કે રાગનો લેનાર એવો પણ આત્માનો સ્વભાવ નથી. પર્યાયમાં ક્ષણિક રાગાદિ થાય તેને જ અહંક કરનારો પોતાને જે માને તે જીવ, પોતાના સ્વભાવમાં કેવળજ્ઞાન લેવાની મહાન પાત્રતા છે તેને ઓળખતો નથી.

( સંપ્રદાનશક્તિના પ્રવચનમાંથી )



શ્રી જૈન વિદ્યાર્થીગૃહ-સોનગઢ ( સૌરાષ્ટ્ર )

## વિદ્યાર્થીઓ માટે અભ્યાસની સુંદર સગવડ

જૈન વિદ્યાર્થીઓ કે જેઓની ઉંમર ૧૦ વર્ષ અને તેથી વધુ હોય અને જેઓ ગુજરાતી ધોરણ પ અને તેની ઉપરના ગુજરાતી કે અંગેજ ધોરણોમાં અભ્યાસ કરતા હોય તેઓને ઉપરોક્ત બોર્ડિંગમાં દાખલ કરવામાં આવે છે.

અંધી સોનગઢમાં એસ. એસ. સી ( મેટ્રીક ) સુધીના અભ્યાસ માટે હાઇસ્ક્યુલ છે.

સંસ્થામાં માસિક ભોજનનું લવાજમ પૂરી ફીના રૂ. ૨૫ લેવામાં આવે છે. લાયક ગરીબ વિદ્યાર્થીઓની પાસેથી ભોજનનું લવાજમ માસિક રૂ. ૧૫ લેવામાં આવે છે.

સંસ્થામાં રહેતા વિદ્યાર્થીઓને દરરોજ નિયમિત ફરજીયાત શ્રી સનાતન દિગંબર જૈન દર્શનનો ધાર્મિક અભ્યાસ કરવામાં આવે છે. ઉપરાંત રજાના દિવસોમાં પૂજય 'કનજીસ્વામી' જેવા અદ્વિતીય અધ્યાત્મજ્ઞાનીનાં તત્ત્વપૂર્ણ વ્યાખ્યાન-શ્રવણનો પણ અપૂર્વ અલભ્ય લાભ મળે છે. આમ અંધી વ્યવહારી કેવળણી ઉપરાંત ધાર્મિક શિક્ષણની સગવડ હોઈ તથા પૂજય સદ્ગુરુદેવશ્રીની પવિત્ર શીતળ છાયામાં સત્સમાગમમાં રહેવાનું હોઈ વિદ્યાર્થીઓને સુસંસ્કાર મેળવવાની સુંદર તક છે.

અંધીની આબોહવા સૂકી, ખુશનુમા તથા આરોગ્યપ્રદ છે. વાતાવરણ શાંત તથા પવિત્ર છે.

સંસ્થામાં રહેતા વિદ્યાર્થીઓને સારો, સાદો, સાન્નિધ્ય ખોરાક આપવામાં આવે છે.

વિદ્યાર્થીઓને રહેવા માટે સુંદર, વિશાળ, પૂરતી ફવાઉઝાસવાળું મકાન છે.

આગામી વર્ષે અમુક નિશ્ચિત સંખ્યામાં જ વિદ્યાર્થીઓને અંધી દાખલ કરવાના છે.

આથી વિદ્યાર્થીઓને અત્રે આ સંસ્થામાં અભ્યાસ અર્થે દાખલ થવા ઈચ્છા હોય તેમણે ઉપરના સરનામે રૂ. ૦-૧૫ ન. પૈ. ની પોષણી ટીકીટો મોકલી સંસ્થાનું પ્રવેશપત્ર તથા ધારાધોરણ અને નિયમો તા. ૨૦-૪-૫૮ સુધીમાં મંગાવી તે ભરી તા. ૧૫-૫-૫૮ સુધીમાં પરત મોકલી આપવાં.

તે પછી આવેલા પ્રવેશપત્રો સ્વીકારવામાં આવશે નહિ.

લી. મોહનલાલ કાળીદાસ જસાણી

મોહનલાલ વાધજ મહેતા ( કરાંચીવાળા )

મંત્રીઓ-શ્રી જૈન વિદ્યાર્થીગૃહ-સોનગઢ ( સૌરાષ્ટ્ર )

## રજીસ્ટ્રેશન ઓફ ન્યુ પેપર્સ ( સેન્ટ્રલ ) રૂલ્સ ૧૯૮૫ ' ના અન્વયે

"આત્મધર્મ" સંબંધમાં નીચેની વિગતો પ્રકટ કરવામાં આવે છે.

૧. પ્રસિદ્ધ સ્થળ-આનંદ પ્રેસ, ભાવનગર
૨. પ્રસિદ્ધ કમ-દરેક મહીનાની આખર તારીખ
૩. મુદ્રકનું નામ-શ્રી હરિલાલ દેવચંદ શેઠ કયા દેશના-ભારતીય  
ઠેકાણું: આનંદ પ્રીન્ટિંગ પ્રેસ-ભાવનગર
૪. પ્રકાશકનું નામ-શ્રી જૈન સ્વાધ્યાય મંદિર ટ્રસ્ટ સોનગઢવતી હરિલાલ દેવચંદ શેઠ-ભાવનગર  
કયા દેશના-ભારતીય  
ઠેકાણું: જૈન સ્વાધ્યાય મંદિર ટ્રસ્ટ-સોનગઢ
૫. તંત્રીનું નામ-રામજ માણેકચંદ દોશી કયા દેશના-ભારતીય  
ઠેકાણું- જૈન સ્વાધ્યાય મંદિર ટ્રસ્ટ-સોનગઢ
૬. સામયિકના માલીકનું નામ-  
જૈન સ્વાધ્યાય મંદિર ટ્રસ્ટ-સોનગઢ

અમે આથી જાહેર કરીએ છીએ કે ઉપર આપેલી વિગતો અમારી જાણ અને માન્યતા મુજબ બરોબર છે.

સંદેશ

રામજ માણેકચંદ દોશી

# આત્મધર્મ

વર્ષ સોળમું

સંપાદક

ફાગણ

અંક ૫ મો

રામજી માણેકચંદ દોશી

૨૪૮૫

## દક્ષિણાદિ ભહાન તીર્થોના

## યાત્રા સમાચાર




પરમપ્રભાવી ગુરુદેવશ્રી કાનજીસ્વામી ૬૫૦  
જેટલા યાત્રિકોના વિશાળ સંઘ સહિત દક્ષિણા  
તીર્થધામોની યાત્રા અર્થે વિચરી રહ્યા છે.....આ  
તીર્થયાત્રાના મુંબદ્ધથી હુબલી સુધીના સંક્ષિપ્ત  
સમાચાર ‘આત્મધર્મ’ ના ગંતાકમાં આપી ગયા  
છીએ....ત્યાર પછી આગળના સમાચારો તથા  
મુંબદ્ધના ભવ્ય પ્રતિષ્ઠામહોત્સવના કેટલાંક દ્રષ્યો  
અહીં આપવામાં આવે છે.

-બ્ર. હરિલાલ જૈન

હુબલી શહેર-મહા સુદ ૧૫ ના રોજ પૂ. ગુરુદેવ હુબલી શહેરમાં પદ્ધારતાં ભવ્ય સ્વાગત થયું.....બપોરના પ્રવચન બાદ જૈન સમાજ તરફથી ત્યાંના ખાસ કાર્યકર શ્રી શાંતિલાલ ઈગડે-એ કાનડીમાં ભાષ્ણ કરતાં ગુરુદેવનું સ્વાગત અને અભિનંદન કર્યું હતું. તેમજ ગુરુદેવના પ્રવચનનો સાર કાનડી ભાષામાં સમજાવ્યો હતો. અને સંઘના આતિથ્યસત્કાર નિમિત્તે રૂ. ૫૦૧ ) યાત્રાસંઘને અર્પણ કરવાનું જાહેર કર્યું હતું ( પરંતુ સંઘે એ રકમ સ્વીકારી ન હતી. ) ગુરુદેવ હુબલી શહેરમાં પદ્ધાર્ય અને આવું સરસ આધ્યાત્મિક જ્ઞાન આપ્યું-તે માટે જૈન સમાજે આભાર માનીને ગુરુદેવને અભિનંદન આપ્યા હતા.

જોગફોલ્સ-મહા વદ એકમના રોજ હુબલીથી પ્રસ્થાન કરીને વચ્ચે સુંદર રમણીય ઝાડીઓ-પર્વતો-ખીણો અને ઝરણાંઓનો રસ્તો ઓળંગીને જોગફોલ્સ ( ગેરસપ્પાના ધોઘ ) પહોંચ્યા. ધોઘના કુદરતી દૃશ્યોનું અવલોકન કર્યું. તેમજ ઈલેક્ટ્રીક ટ્રેઇન લગભગ એક ફજાર ફૂટ નીચે ઉત્તરીને, પાણીના બળે ઈલેક્ટ્રીક ઉત્પન્ન થાય છે તે સ્થાન જોયું. રાત્રે સંઘ સાગર પહોંચ્યી ગયો.

હુમચ-મહા વદ બીજના રોજ જોગફોલ્સથી સાગર થઈને પૂ. ગુરુદેવ હુમચ પદ્ધાર્ય....ને સ્વાગત થયું અહીં પાંચેક જિનમંદિરો છે....સરોવરના કિનારે પંચવસતી મંદિર મોટું છે, તેમાં પાંચ વેદીમાં પ્રાચીન વિશાળ જિનપ્રતિમાઓ બિરાજે છે. મંદિરનું વાતાવરણ ખૂબ શાંત છે, ને તે મુનિવરોની શાંતિની ઝાંખી કરાવે છે. આ મંદિરના પ્રાચીન પ્રતિમાઓના દર્શનથી ગુરુદેવ પ્રસન્ન થયા અને કહ્યું જૂઓ, આ ફજારો વર્ષ જૂના પ્રતિમા!- એ દિગંબર જૈન ધર્મની પ્રાચીનતા સિદ્ધ કરે છે. આ ઉપરાંત મંદિરમાં જૈન ધર્મ સંબંધી ફજાર વર્ષ ઉપરાંતના પ્રાચીન શિલાલેખો પણ છે. આ ઉપરાંત બીજા મંદિરોના પણ દર્શન કર્યા હતા.



મુંબઈ-પ્રતિજ્ઞા મહોત્સવ  
સમયનો પ્રવચન-મંડપ જ્યાં હજારો  
ભાવિકો પૂ. ગુરુદેવનું પ્રવચન જીલી  
રથા છે.

જિનમંદિરોના દર્શન બાદ મોટા મંદિરમાં ( ભડ્ડારકજીના મંદિરમાં ) ઉપર ભક્તિ થઈ હતી..... પ્રથમ પૂ. ગુરુદેવ “ઉપશમરસ વરસે રે પ્રભુ તારા નયનમાં.....” એ સ્તવન ગવડાવ્યું હતું; ત્યાર બાદ પૂ. બેનશ્રીબેને “લેજો સેવા પ્રભુકી લેજો....” એ ભક્તિ ગવડાવી હતી. ભક્તિ બાદ હુબલીના ૨૦ જેટલા રત્ન-મણિ વગેરેના જિનબિંબોના દર્શન કર્યા હતા. રત્નબિંબોના દર્શનથી ગુરુદેવને તેમજ સર્વે યાત્રિકોને આનંદ થયો હતો..... અને ચોવીસે જિનેન્દ્રોને સૌઅે અર્ધ ચડાવ્યો હતો.

આજે પ્રવચનનો કાર્યક્રમ ન હતો. પરંતુ દર્શન અને ભક્તિ બાદ ત્યાંના ભડ્ડારકજીએ પ્રવચન માટે માંગણી કરતાં ગુરુદેવને કહ્યું કે: ઈતને દૂરસે આપ જૈસે ઈતને બડે વિદ્વાન હમારે યણાં આયે ઔર કુછ ભી નહીં બોલેંગે ? આપ ઈતને બડે પુરુષ હમારે યણાં આયે હો તો કુછ પ્રવચન અવશ્ય કિઝિયેગા..... હમ આપકી વાની સુનના ચાહતે હૈ ! ગુરુદેવ કહ્યું: પણ અહીં તો કાનડી ભાષા છે, અહીં હિંદી સમજશે કોણ ? ભડ્ડારકજીએ કહ્યું; હમ સુનનેવાલે હૈ; હમ હિંદી સમજ સંકેંગે: મૈં ભી પ્રવચન સુનનેકો બેહુંગા..... આથી ગુરુદેવ પા કલાક પ્રવચન કર્યું હતું..... પ્રવચન સાંભળીને ભડ્ડારકજી વગેરેએ ઘણી પ્રસંનતા વ્યક્ત કરી હતી.

પ્રવચન બાદ, અહીં નાનકડી પણ્ઠાડી ઉપર જિનમંદિરમાં પાંચ ફૂટના બાહુબલી ભગવાન બિરાજે છે ત્યાં દર્શન કરવા માટે ગુરુદેવ પદ્ધાર્યા હતા..... સુંદર રણીયામણી જાડી વર્ચ્યેથી ગુરુદેવ સાથે પસાર થતાં ભક્તોને આનંદ થતો હતો. ઉપર જઇને દર્શન કરીને સૌઅે ગુરુદેવ સાથે અર્ધ ચડાવ્યો હતો. એ રીતે નાનકડી યાત્રા બાદ, પૂ. બેનશ્રીબેનને ત્યાં ભોજન કરીને સાંજે ગુરુદેવ કુંદાપુર પહોંચી ગયા હતા. કુંદાપુરમાં શ્રી શંકરરાવ ગોડેએ પૂ. ગુરુદેવ પ્રત્યે ઘણો આદર બતાવ્યો હતો, તેમજ સંઘની વ્યવસ્થામાં ઉત્સાહથી સહાય કરી હતી.

### કુંદપ્રભુના સમાધિસ્થાન કુંદાદ્રિ ( કુંદનગીરી ) ની યાત્રા ( મહા વદ ત્રીજ )

માણ વદ ત્રીજના રોજ સવારમાં કુંદકુંદાચાર્ય પ્રભુના પવિત્ર ચરણોને લેટવા માટે ગુરુદેવે કુંદકુંદપર્વતની યાત્રા શરૂ કરી..... કુંદકુંદપ્રભુ જે ભૂમિમાં વિચર્યા તે પવિત્ર ભૂમિમાં વિચરતાં ગુરુદેવને ઘણી ભક્તિ અને પ્રમોદભાવ ઉલ્લસતા હતા..... કુંદકુંદપ્રભુની ભૂમિમાં ગુરુદેવની સાથે વિચરતાં પૂ. બેનશ્રીબેનને પણ અતિ

## બ્રહ્મચર્ય પ્રતિજ્ઞાનું એક દેશ્ય

મુંબઈ શહેરમાં પૂ. ગુરુદેવ પદ્માર્થાયારે, પંચ કલ્યાણક પ્રતિજ્ઞા મહોત્સવની શરૂઆત પહેલાં છ ભાઈઓએ સજોડે આજીવન બ્રહ્મચર્ય પ્રતિજ્ઞા અંગીકાર કરી હતી. ચિત્રમાં મુંબઈ મુમુક્ષુ મંડળના પ્રમુખ શેઠ શ્રી મણિલાલભાઈ વગેરે છ ભાઈઓ બ્રહ્મચર્ય પ્રતિજ્ઞા અંગીકાર કરી રહેલા દેખાય છે. આ છ ભાઈઓ ઉપરાંત બીજા પણ કેટલાક ભાઈઓએ સજોડે બ્રહ્મચર્ય પ્રતિજ્ઞા અંગીકાર કરી હતી.



શય ભક્તિ અને ફર્ખ થતો હતો.....યાત્રિકો પણ હુમચથી કુંદગીરી આવી પહોંચ્યા હતા.

અહીં કુંદપુરમાં એક સુંદર રળિયામણો પર્વત છે, તેના ઉપર કુંદકુંદાચાર્યદિવનું સમાધિસ્થાન છે. કુંદકુંદપ્રભુના પ્રતાપે તેનું નામ “કુંદાદ્રિ” (કુંદગીરી) પડ્યું છે. પર્વત ગીય જાડીથી છવાયેલો છે.....હુમચમાં કુંદકુંદપ્રભુનું સ્મરણ અને ભક્તિ કરતાં કરતાં ગુરુદેવ સાથે ભક્તો ઉપર પહોંચ્યા..... પર્વત ઉપર એક પુરાણું જિનાલય છે, તેમાં પાર્શ્વનાથ વગેરે ભગવંતો બિરાજે છે; તેની સન્મુખ માનસ્તંભ છે; બાજુમાં એક સુંદર કુંડ છે, તેના કિનારે ભગવાન શ્રી કુંદકુંદાચાર્યદિવના અતિ પ્રાચીન ચરણપાદુકા કોતરેલા છે. આસપાસનું દેશ્ય ઘણું સુંદર ને ભાવવાણી છે. અહીં પૂ. ગુરુદેવને યાત્રામાં ઘણો ભાવ ઉલ્લસ્યો હતો.....કુંદકુંદપ્રભુના પવિત્ર ચરણોનો તેમણે ભક્તિપૂર્વક અભિષેક કર્યો હતો.... ને ભાવભીના ચિત્તે ભક્તિ પણ કરાવી હતી.....પૂ. બેનશ્રીબેને પણ અહીં ઘણા રંગથી ભક્તિ કરાવી હતી.....ગુરુદેવ સાથે કુંદકુંદપ્રભુના આ પાવન ધામની યાત્રાથી ભક્તોને ઘણો આનંદ અને ઉત્સાહ આવ્યો હતો....અને ગુરુદેવ સાથે આ મહાન ઐતિહાસિક યાત્રાના કાયમ સ્મરણ માટે આ તીર્થધામમાં કાંઈક યાદગીરી બનાવવા માટે લગભગ ૧૨૦૦૦ ) રૂ. નું ફર્દ થયું હતું, જેમાં રૂ. ૫૦૦૧ ) સોનગઢ જૈન સ્વાધ્યાય મંદિર ટ્રેસ્ટમાંથી ( પૂ. બેનશ્રીબેન ફસ્તકના ખાતામાંથી ) જાહેર કરવામાં આવ્યા હતા. ( ફર્દ હજ ચાલુ છે )

જાત્રા બાદ ત્યાં કુંદકુંદાદ્રિ તીર્થની તળેટીમાં જ સંઘભોજન થયું હતું....અહીં શ્રી શંકરરાવ ગોડે વગેરેએ ગુરુદેવ પ્રત્યે તેમજ સંઘની વ્યવસ્થા માટે ઘણો પ્રેમ બતાવ્યો હતો.....હુમચના ભડ્યારકજી પણ અહીં આવ્યા હતા. બપોરે શંકરરાવ ગોડે તેમજ ભડ્યારકજીની ખાસ માંગણીથી ગુરુદેવે ૦૧ કલાક પ્રવચન કર્યું હતું...જેમાં કુંદકુંદપ્રભુનો પરમમહિમા અને આદરભાવ પ્રસિદ્ધ કર્યો હતો...પ્રવચન બાદ એક બાળકે કન્નડ ભાષામાં સ્વાગતગીત ગાયું હતું. તેમજ સ્થાનિક કાર્યકરો તરફથી ગુરુદેવના સ્વાગત અને અભિનંદન સંબંધી હુમચના ભડ્યારકજીએ ઘણું ભાવભીનું વક્તવ્ય કર્યું હતું. ત્યારબાદ ગુરુદેવે તથા સંઘે મૂળબિદ્રી તરફ પ્રસ્થાન કર્યું હતું...રસ્તામાં વર્ષ્યે સુંદર ઘાટ અને ગીય જાડીઓનું શાંતરમણીય વાતાવરણ વનવાસી મુનિવરોની શાંતપરિણાતિની યાદ દેવડાવતું હતું. ગુરુદેવ સાંજે મૂળબિદ્રી પહોંચી ગયા હતા....ને સંઘ રાત્રે પહોંચ્યો હતો...બીજે દિવસે ગુરુદેવ સાથે અહીંના રત્નપ્રતિમાના દર્શન કરવાની ઘૂનમાં ને ઘૂનમાં સૂતેલા ભક્તો રાત્રે સ્વખનમાં પણ રત્નમચ જિનબિંબોને દેખાતા હતા.



## મુંબઈ શહેરની પ્રવચન સભાનું એક દશ્ય

મુંબઈ શહેરમાં પૂ. ગુસ્ટેવના પ્રવચન વખતે પંદર-પંદર હજાર માણસોથી ભવ્ય-પ્રવચનસભા ખૂબ જ શોભતી હતી...નગરના અનેક પ્રતિષ્ઠિત માણસો પણ પ્રવચનમાં આવતા. સર શેઠ ભાગચંદજી સાહેબ સોની, બૈયા સાહેબ શ્રી રાજકુમારસિંહજી શાહુ શાંતિપ્રસાદજી શેઠ, શેઠ વછરાજજી ગંગવાલ, શેઠ બાલચંદ હીરાચંદ વગેરે અનેક પ્રતિષ્ઠિત સજજનો ઉપરાંત મુંબઈના સ્વરાજભાતાના પ્રધાન શ્રી માણેકલાલ શાહ વગેરે પણ પ્રવચનમાં આવતા હતા. ઉપરના ચિત્રમાં પ્રધાનશ્રી માણેકલાલભાઈ, પ્રમુખશ્રી રામજીભાઈ વગેરે નજરે પડે છે.

## મૂળબિદ્રીમાં રત્નપ્રતિમા દર્શન ( માહ વદ ચોથ )

આ રત્નમય જિનેશરોના ધામમાં આવતાં ભક્તોને આનંદ થયો. સવારમાં ભક્તો સહિત ગાજેવાજતે ગુસ્ટેવે અર્હીના જિનમંદિરોના દર્શન કર્યા: અર્હીનું એક હજાર થાંભલાવાળું પ્રસિદ્ધ ત્રિભુવનતિલકચુડામણિ જિનમંદિર અતિભવ્ય અને પ્રાચીન છે. નીચે ચંદ્રપ્રભુ ભગવાનના દસેક ફૂટના ધાતુના ભવ્ય પ્રતિમા છે, ને ઉપર સ્ફટિક વગેરેના જિનબિંબોનો દરબાર છે. આ ઉપરાંત અર્હી બીજા અનેક જિનમંદિરો છે; ત્યાં દર્શન-પૂજન કર્યા.

બધોરે સિદ્ધાંતવસતી-જિનમંદિરમાં રત્નમય જિનબિંબોના દર્શન માટે ગુરુદેવ તેમજ યાત્રિકો આવ્યા....શરૂઆતમાં જિનવાણીમાતા ( તાડપાત્ર ઉપરના પ્રાચીન ઘવલ-મહાઘવલ સિદ્ધાંતશાસ્ત્રો ) નાં દર્શન કરાવ્યા....અને ત્યારબાદ અનુક્રમે ઉપ વિવિધ પ્રકારના રત્નમણીના મહાકિમતી જિનબિંબોના દર્શન કરાવ્યા....ને છેલ્લે એક સાથે આખો જિનેન્દ્ર દરબાર (-સમવસરણ દરબાર) બતાવ્યો....ગુરુદેવ સાથે આ જિનબિંબોના દર્શન થી ભક્તોને ઘણો જ રૂષ થયો હતો....ગુરુદેવ પણ આ જિનબિંબોના દર્શનથી ખૂબ જ પ્રસંન થયા હતા, ને ફરીને બીજી વાર પણ દર્શન કરવા બેઠા હતા....૨૪ ભગવંતોનું પૂજન તેમજ ભક્તિ થયા હતા....ગુરુદેવ સાથે રત્નમય જિનબિંબોના દર્શનથી આનંદિત થઈને પૂ. બેનશ્રીબેને “વાહ વા જી વાહ વા” વાળી ભક્તિ કરાવી હતી.

### કારકલ

મૂળબિદ્રીમાં સંધ ઉ દિવસ રહ્યો હતો....તે દરમીયાન માહ વદ સાતમના રોજ મૂળબિદ્રીથી કારકલમાં દર્શન કરવા ગયા હતા. અર્હી એક નાનકડી પહાડી ઉપર ૪૦ ફૂટના બાહુબલી પ્રભુના પ્રતિમા છે, ત્યાં પૂજન-ભક્તિ કર્યા હતા. તે ઉપરાંત બીજા અનેક જિનમંદિરો, માનસ્તંભ વગેરેના દર્શન કર્યા હતા; અને ભૂજબલી બ્રહ્મચર્યાશ્રમમાં ગુરુદેવનું મંગલપ્રવચન તથા સ્વાગતસમારોહ થયો હતો. ત્યાંથી પાછા મૂળબિદ્રી આવ્યા હતા. રાત્રે ત્રિભુવનતિલકચુડામણિ-મંદિરમાં ભક્તિ થઈ હતી, તે વખતે હજારો દીપકોની કળામય રચના વચ્ચે શ્રી ચંદ્રપ્રભુ ભગવાનનો દેખાવ અદ્ભુત હતો, તે દેખીને સર્વે ભક્તોને ઘણો આનંદ થયો હતો.

### વેણુર અને ડાળેબીડ

માહ વદ આઠમના રોજ મૂળબિદ્રીથી પ્રસ્થાન કરીને દસ માઇલ દૂર વેણુરમાં સ્થિત ઉપ ફૂટના બાહુબલી

ભગવાનના દર્શન કર્યા. ત્યાંથી ફળેબીડ આવ્યા. ફળેબીડમાં ઉત્તમ પ્રાચીન કારીગરીવાળા ઋષ જિનમંદિરો છે; તેમાં ૧૫-૨૦ ફૂટના અતિ ભવ્ય પ્રાચીન જિનબિંબો છે, શાંતિનાથ, પાર્શ્વનાથ વગેરેના દર્શન કરીને થોડીવાર ભક્તિ પણ કરી હતી. ત્યારબાદ ગુરુદેવ હાસન પદ્મારતાં ત્યાંના જૈનસમાજે ઘણા જ ઉમળકાથી ગુરુદેવનું સ્વાગત કર્યું, અને આગ્રહથી ગુરુદેવને ત્યાં જ રોક્યા. સ્વાગત વખતે વચ્ચે એક સુંદર જિનમંદિર આવતાં ત્યાં દર્શન કર્યા હતા.....એક ભાઈએ સંસ્કૃત-સ્વાગત ગીત ગાયું હતું. સંઘ રાત્રે શ્રવણબેલગોલ પછોંચી ગયો હતો.

## બાહુબલી ભગવાનની યાત્રાનું મુખ્ય ધામ

### શ્રવણબેલગોલ

માહ વદ ઈ ની સવારમાં પૂરુષેદેવ હાસનથી શ્રવણબેલગોલ પદ્મારતાં સ્વાગત થયું. સ્વાગત બાદ તુરત પૂરુષેદેવ સંઘસંહિત બાહુબલી ભગવાનની યાત્રા માટે ઇંદ્રગીરી પર્વત ઉપર પદ્માર્ય....ખૂબ જ રણિયામણો આ પર્વત લગભગ ૪૦૦ પગથિયા ઊંચો છે, ને પા કલાકમાં ઉપર પછોંચી જવાય છે.... ઉપર જઈને ૫૭ ફૂટ ઊંચા બાહુબલીનાથને નીહાળતાં જ પૂરુષેદેવ આશ્રય અને ભક્તિથી સ્તબ્ધ થઈ ગયા....ખૂબ જ ભાવપૂર્વક ફરી ફરીને એ વીતરાગી નાથને નીહાળ્યા...ને એ વીર-વૈરાગી બાહુબલીનાથના દર્શન કરી-કરીને ઘણો આનંદ વ્યક્ત કર્યો. ગુરુદેવની સાથે બાહુબલીનાથની યાત્રા કરતાં બેનશ્રીબેનને પણ ખૂબ જ ઉલ્લાસ અને ભક્તિભાવ જાગતા હતા. પ્રથમ બાહુબલી પ્રભુનું સમૂહપૂજન થયું....ત્યારબાદ પૂરુષેદેવ બાહુબલી ભગવાનની ભક્તિ ( ઐસે ઋષભનંદન દેખે વનમં.....ઇત્યાદિ ) કરાવી. પછી પૂરુષેદેવને પણ ભક્તિ કરાવી હતી.



“ જેને મુદ્રા જોતાં આત્મસ્વરૂપ લખાય છે રે.”

ત્યારબાદ ગુરુદેવે ફરી ફરીને બાહુબલી ભગવાનનાં દર્શન કર્યા.....અને અનેકવિધ ભક્તિભર્યા ઉદ્ગારો કાઠયા. ( જે આપણે યાત્રાના વિસ્તૃત વર્ણન વખતે જોઈશું. ) અને પર્વત ઉપર બિરાજમાન બીજા અનેક ભગવંતો, શિલાલેખો વગેરેનાં દર્શન કર્યા....આમ ઘણા આનંદ, ઉલ્લાસ અને ભક્તિભાવથી શ્રવણબેલગોલમાં બાહુબલી ભગવાનની યાત્રા કરીને, સંઘસંહિત ગુરુદેવ નીચે પદ્ધાર્યા.

**બાહુબલીનાથની યાત્રા કરાવનાર ગુરુદેવને નમસ્કાર હો.**

બપોરે પ્રવચન વખતે પણ ગુરુદેવ બાહુબલી ભગવાનનો મહિમા વર્ણવીને યાત્રાનો હર્ષ વ્યક્ત કરતા હતા. શ્રવણબેલગોલ ગામમાં પણ અનેક જિનમંદિરો છે; રાત્રે ચોવીસ ભગવંતોના મંદિરમાં ભક્તિ થઈ હતી.

**ચંદ્રગીરીની યાત્રા**


મહા વદ દસમની સવારમાં પૂ. ગુરુદેવ સંઘસંહિત શ્રવણબેલગોલની બીજી પણ્ણડી ચંદ્રગીરીની યાત્રાએ પદ્ધાર્યા. આ પણ્ણડી ઉપર લગભગ ૧૪ પ્રાચીન જિનમંદિરો, અતિ મહત્વના પ્રાચીન શિલાલેખો, તેમજ ભદ્રબાહુસ્વામીની ગૂફા છે. આ પર્વત ૫૦૦ મુનિઓનું સમાધિસ્થાન છે. એક મંદિરમાં પાર્શ્વપ્રભુના મોટા પ્રતિમાળ છે; બીજું એક મંદિર જે ચામુંડ રાજાનું બંધાવેલું છે તેમાં ભદ્રબાહુ અને ચંદ્રગુપ્તના જીવન સંબંધી પ્રાચીન ચિત્રો કોતરેલા છે; પર્વત ઉપર આ મંદિર સૌથી જૂનું છે, અને નેમિચંદ સિદ્ધાંતચક્વતીએ ગોમહસારની રચના આ મંદિરમાં કરી હતી. મંદિરોના દર્શન બાદ શાંતિનાથ પ્રભુ ( જે લગભગ ૧૫ કૂટ ઊંચા છે-તેમની ) સન્મુખ પૂજન-ભક્તિ થયા હતા. અહીંના અનેક પ્રાચીન શિલાલેખો ( જે કન્નડી લિપિમાં છે ) તેમાં કુંદકુંદાચાર્યદિવનો અતિ આદરપૂર્વક ઉલ્લેખ છે; એક શિલાલેખમાં તેઓ શ્રીને “તત્કાલીન અશેષ તત્ત્વોના શાતા” કહ્યા છે. આ ઉપરાંત “વંધો વિભુર્મુવિ ન કૈરિહ કૌણકુણ્ડ” ઇત્યાદિ જે શિલાલેખ સોનગઢના સમયસાર વગેરેમાં છધાયેલા છે તે શિલાલેખ અહીંના પાર્શ્વપ્રભુના મંદિરમાં ડાબા હાથ ઉપર છે, તેનું ઘણા ભાવપૂર્વક ગુરુદેવે અને ભક્તોએ અવલોકન કર્યું હતું. ત્યારબાદ ભદ્રબાહુ સ્વામીની ગૂફા જોઈ-જેમાં ભદ્રબાહુ સ્વામીના પ્રાચીન ચરણકમળ છે, ત્યાં દર્શન કરીને અર્ધ ચડાવ્યો.

**જિનનાથપુરી**

ચંદ્રગીરી ઘામની યાત્રા બાદ તેની બીજી બાજુ તળેટીમાં આવેલા જિનનાથપુર ગામમાં બે જિનમંદિરોના દર્શન કરવા ગુરુદેવ સંઘસંહિત પદ્ધાર્યા હતા. તેમાંથી એક મંદિરમાં તે પાર્શ્વનાથ પ્રભુ બિરાજે છે કે જેના ફોટાની સન્મુખ પૂ. ગુરુદેવ સોનગઢમાં પરિવર્તન કર્યું હતું.

બપોરે શ્રવણબેલગોલ શહેરના બીજા પાંચ મંદિરોના દર્શન કરવા ગુરુદેવ પદ્ધાર્યા હતા..... તેમાં અક્કનવસતી અને મંગાવસતી એ બે મંદિરો અકડા અને મંગી ( મોટી બહેન અને નાની બહેન ) એ બે બહેનોએ બંધાવેલ છે. અક્કનવસતી-મંદિરમાં કસોટીના સ્તંભ ઉપર સુંદર પ્રાચીન કારીગરી છે; તે જોતાં જૈનધર્મના પ્રાચીન વૈભવનો ખ્યાલ આવે છે.

તીર્થધામોમાં ગુરુદેવને આણારદાનનો લાભ મળતાં ભક્તોને બધુ આનંદ થતો હતો. રાત્રે ભડ્યારકજીના મંદિરમાં વિવિધ પ્રકારના જિનબિંબોના દર્શન કર્યા હતા.



શ્રવણબેલગોલમાં

# બાહુબલી પ્રભુની બીજી યાત્રા અને અભિષેક

મહા વદ ૧૧ના રોજ ફરીને ઈંડરગીરી (અર્થાત् વિંધ્યાગીરી) ઉપર બાહુબલી ભગવાનની યાત્રા અર્થે ફરીને ગુરુદેવ સંઘસંહિત પદ્ધાર્ય હતા. આજે ગુરુદેવે ભાવપૂર્વક બાહુબલી પ્રભુના ચરણોનો અભિષેક કર્યો હતો. ત્યારબાદ યાત્રિકોએ પણ ભક્તિપૂર્વક અભિષેક કર્યો હતો. આ અભિષેક સંબંધી ઉછામણીમાં તેમજ રથયાત્રા સંબંધી ઉછામણીમાં લગભગ દસેક હજાર રૂ. થયા હતા. આ રૂં નો ઉપયોગ અહીંના પર્વત ઉપર યાત્રાના સ્મરણાર્થે કરવામાં આવશે. અભિષેક બાદ ગુરુદેવે ચારે બાજુથી ફરી ફરીને બાહુબલીનાથને નયનભર નીરખત તૃપ્તિ ન થાય..... બસ, જાણો ભગવાનને નીરખ્યા જ કરીએ!-અભિષેક બાદ ખૂબ ભક્તિ કરી..આમ બાહુબલી ભગવાનની બીજી યાત્રા અને અભિષેક કરીને ગુરુદેવ સાથે આનંદથી ભક્તિ કરતાં કરતાં ભક્તો નીચે આવ્યા...બાહુબલી ભગવાનની આ બીજી જગ્યાથી ભક્તોને ધણો આનંદ થયો.



બૃપોરે પ્રવચનમાં ભેદજાનના નિમિત્તોની હુર્લભતાનું વર્ણન આવતાં ગુરુદેવે કહ્યું: ‘જુઓ, આ નિરાવરણ શાંત વીતરાગી બાહુબલી ભગવાન આ દુનિયામાં અજોડ છે, તે ભેદજાનનું નિમિત્ત છે; ચૈતન્યશક્તિને ખુલ્લી કરીને ઊભેલા આ બાહુબલી ભગવાન સાક્ષાત् ચૈતન્યને દેખાડે છે. વ્યાખ્યાન પછી દક્ષિણીબહેનોએ રાસપૂર્વક ભક્તિ કરી હતી. સંઘના યાત્રિકો સાંજે ભોજન કરીને શ્રવણબેલગોલ તરફ રવાના થયા.

“ -નિરખત તૃપ્તિ ન થાય.... ”

## સર્વલાઇટમાં બાહુબલી-દર્શન ( ત્રીજી યાત્રા )

સાંજે બાકીના ભક્તો સહિત પૂ. ગુરુદેવ સર્વલાઇટના પ્રકાશમાં બાહુબલી ભગવાનના દર્શન કરવા માટે કરીને ઈંક્રણિરિ ઉપર પધાર્યા. ગુરુદેવે ઘણા ભાવથી...ઘણી લગનથી....ભક્તિભીના ચિત્તે દર્શન કર્યા. શાંત વાતાવરણમાં જગત્ગતી રહેલી એ વીર વીતરાગી સંતની મુદ્રા નીહાળતાં સૌને ઘણો આનંદ થયો. અને-

**ખ્યારા બાહુબલીદેવ.....જિનને વંદુ વાર હજાર.....**

**નાથને વંદુ વાર હજાર.....**

એ ભક્તિ પૂ. બેનશ્રીબેને ઘણી હોંસથી કરાવી.

એ રીતે ઉલ્લાસભરી ભક્તિપૂર્વક બાહુબલીનાથના દર્શન કરીને નીચે આવતાં શ્રવણબેલગોલની જનતાએ અતિ ઉમળકાપૂર્વક ગુરુદેવને ગામમાં ફેરવીને સ્વાગત કર્યુ.....ગુરુદેવનું આવું ભાવભીનું સ્વાગત દેખીને ભક્તોને ઘણો હર્ષ થયો. લોકો કહેતાઃ જેસે બાહુબલી ભગવાનકો દેખકર આપકો અતિશય આનંદ હુआ, વૈસે હી હમકો કાનજીસ્વામીકો દેખકર અતિશય આનંદ હુઆ.

આમ અતિશય આનંદ અને ભક્તિપૂર્વક બાહુબલી ભગવાનની યાત્રા કરીને ગુરુદેવ બીજે દિવસે શ્રવણ બેલગોલથી મૈસુર પધાર્યા.

**\* ભારતના સર્વોન્તમ ભગવાન બાહુબલીનાથને નમસ્કાર.**

**\*બાહુબલીભગવાનની યાત્રા કરાવનાર કહાન ગુરુદેવને નમસ્કાર.**

### મૈસુર શહેર

માણ વદ ૧૨ના રોજ ગુરુદેવ મૈસુર પધારતાં ભક્તોએ ભાવભીનું સ્વાગત કર્યુ....સ્વાગતમાં ચાર હાથી હતા. મૈસુર એક રણિયામણું શહેર છે; અહીં બે જિનમંદિરો ઉપરાંત કેટલાક સ્થળો જોવાલાયક છે. ચંદનના તેલની ફેકટરી વગેરે જોવા માટે યાત્રિકો ગયા હતા. બીજે દિવસે મૈસુરથી દસેક માઈલ દૂર શ્રીરંગપઢુમમાં ૨૪ ભગવંતોના દર્શન કર્યા. સાંજે ગુરુદેવ વગેરે મૈસુરથી પચીસેક માઈલ ઉપર આવેલ ગોમણગીરીના દર્શને ગયા હતા, અહીં ૧૫ ફૂટના સુંદર ( શ્યામ ) બાહુબલી ભગવાન છે તેમનાં દર્શન-પૂજન કર્યા. બસના યાત્રિકો પણ ગોમણગીરીના દર્શન માટે જતા હતા. પરંતુ એક બસ ( નો. ૭ ) વચ્ચે અટકી જતાં, બસોને પાછા ફરવું પડ્યું હતું. રાત્રે પ્રસિદ્ધ વૃંદાવનગાર્ડન અને કૃષ્ણસાગર તળાવ જોવા ગયા હતા. રંગબેરંગી પ્રકાશ વચ્ચે વિવિધ પ્રકારના કુવારાઓ અને પાણીના ધોધ વગેરે રચનાથી બગીચાનો દેખાવ ઘણો આકર્ષક છે; કૃષ્ણસાગર તળાવની વચ્ચે લગભગ ૭૫ ફૂટ ઊંચો ફૂવારો છે. તેનું અવલોકન કરીને પાછા મૈસુર આવ્યા.

### બેંગલોર સીટી

મહા વદ ૧૪ ના રોજ પૂ. ગુરુદેવ સંઘ સહિત બેંગલોર પધારતાં, ત્યાંના સેંકડો પ્રતિજ્ઞિત માણસોએ ભવ્ય સ્વાગત કર્યુ. બેંગલોર એ ભારતના ઉધોગોનું એક મુખ્ય શહેર છે; અહીં એક જિનમંદિર છે, તેમાં ઘાતુના મહાવીર ભગવાન ખડ્ગાસને ખૂબ જ શોભી રહ્યા છે. અહીના ગુજરાતી સમાજે સંઘને જમાડયો હતો. અહીં સંઘ બે દિવસ રહ્યો હતો. બીજે દિવસે ટાઉનહોલમાં પ્રવચનનું દેશ્ય સુંદર હતું; પ્રવચન પહેલા પ્રોફેસર કે. ઓસ. ધર્મન્દ્રેયા ( M.A.B.T. ) એ ઈંગ્લીશ સ્વાગતપ્રવચનમાં ગુરુદેવનો જીવનપરિચય આપીને કહ્યું હતું કે આ એક સોનેરી અવસર છે કે બેંગલોરના આંગણે ૭૦૦ માણસોના સંઘ સહિત પૂ. કાનજીસ્વામી પધાર્યા છે. બેંગલોરની જનતા તરફથી હું તેઓશ્રીનું સ્વાગત કરું છું. બીજા એક ભાઈએ ઈંગ્લીશ પ્રવચન દ્વારા અભિનંદન આપતાં કહ્યું કે-આપણા સદ્ભાગ્ય છે કે કાનજીસ્વામી આટલે દૂરથી સંઘસહિત અહીં પધાર્યા છે. ૨૫૦૦ વર્ષ પહેલાં ભગવાન મહાવીરે જે સંદેશો કહેલો તે આજે તેઓ સંભળાવી રહ્યા છે. આપણા સૌની વતી હું સ્વામીજીને અભિનંદન આપું છું. ગુજરાતી સમાજ તરફથી સ્વાગતપ્રવચન કરતાં એક ભાઈએ કહ્યું હતું કે: આજે આપણો ઘણો આનંદનો ઘન્ય દિવસ છે કે પૂ. ગુરુદેવ અહીં બે દિવસ પધાર્યા છે. બેંગલોર શહેર તરફથી હું અભિનંદનપૂર્વક તેઓશ્રીનો આભાર માનું છું. ગુરુદેવના પ્રવચનમાં શહેરના અનેક પ્રતિજ્ઞિત માણસો ઉપસ્થિત હતા.....અને પ્રવચનની ગુજરાતી કે હિંદી કોઈ ભાષા ન સમજતાં હોવા છતાં ગુરુદેવની પ્રભાવશાળી મુદ્રા અને ભાવભીની ચેષ્ટા જોઈને ઘણા પ્રભાવીત થતા હતા.

એરોપ્લેન બનાવવાનું કારખાનું ટેલીઝેનનું કારખાનું વગેરે મોટા ઉધોગો બેંગલોર શહેરમાં છે.

બેંગલોરનો બે દિવસનો કાર્યક્રમ પૂરા કરીને ફાગણ સુદ ૧ની સવારમાં સંઘે ત્યાંથી પ્રસ્થાન કર્યુ.....વચ્ચે કાંજીવરમ્ભ શહેરમાં ગામથી એક માઈલ દૂર ૧૨૦૦ વર્ષના પ્રાચીન જિનમંદિરના દર્શન કર્યા. પૂ. ગુરુદેવ રાત્રે અણી રોકાયા હતા. સંધ્યા રાત સુધીમાં મદ્રાસ પણોંચી ગયો હતો.

### પુંડી નગરી

પૂ. ગુરુદેવ બેંગલોરથી મદ્રાસ આવતા વચ્ચે પુંડીનગરમાં જિનમંદિરના દર્શન કરવા પધાર્યા; ત્યાંના જિનમંદિરમાં અતિપ્રાચીન અને સુંદર છ ફૂટ ખડગાસને પાર્શ્વનાથ ભગવાન બિરાજે છે; તથા આદિનાથ પ્રભુ વગેરે પ્રાચીન પ્રતિમાઓ તેમજ નવો માનસ્તંભ છે. અણી અડધી કલાક વ્યાખ્યાન થયું હતું અને બહારથી ૩૦૦-૪૦૦ માણસો ગુરુદેવના દર્શને આવ્યા હતા.

### મદ્રાસ શહેર

ફાગણ સુદ બીજના શુભદિને પૂ. ગુરુદેવ મદ્રાસ પધારતાં દિગંબર જૈન સમાજે તેમજ ગુજરાતી સમાજે ભાવભીનું ભવ્ય સ્વાગત કર્યુ.....સ્વાગતના મોખરે હાથી હતો.....નગરીમાં ધામધૂમપૂર્વક ફરીને સ્વાગત સેન્ટમેરી હોલમાં આવ્યું હતું. ત્યાં પ્રવચન માટે સુંદર કળામય સ્ટેજ ગોઠવવામાં આવ્યું હતું. ત્યાં લગભગ ચાર હજાર માણસોની મેદની વચ્ચે ગુરુદેવે મંગલપ્રવચન કર્યુ મદ્રાસના ભાઈઓએ સંઘના ઉતારા-ભોજન વગેરેની સુંદર વ્યવસ્થા કરી હતી. સવારે તથા બપોરે પ્રવચનમાં બે હજાર માણસો થતા હતા. આજે ( ફાગણ સુદ બીજ ) સોનગઢમાં સીમંધર પ્રભુની પ્રતિષ્ઠાનો મંગલ દિવસ હોવાથી રાત્રે જિનમંદિરમાં પૂ. બેનશ્રીબેને ખાસ ભક્તિ કરાવી હતી. ફાગણ સુદ ત્રીજના દિવસે મદ્રાસ એસેમ્બલીના સ્પીકરે ગુરુદેવના સન્માનનું પ્રવચન ઇંગ્લીશમાં કર્યુ હતું, -જેમાં ગુરુદેવની પ્રવચનશૈલીનો ખાસ મહિમા કર્યો હતો. પં. ભરતચક્રવર્તી પૂ. ગુરુદેવના પ્રવચનનો તાલીમ ભાષામાં અનુવાદ કરીને સંક્ષિપ્તસાર સમજાવતા હતા. ફાગણ સુદ ૪ ના રોજ મદ્રાસ દિગંબર જૈન સમાજ તરફથી પૂ. ગુરુદેવને નીચેનું અભિનંદનપત્ર આપવામાં આવ્યું હતું, જે પં મહિલનાથ શાસ્ત્રીએ વાંચ્યું હતું ને શેઠ કન્નેયાલાલ જૈનના હસ્તે અર્પણ કરવામાં આવ્યું હતું.

॥ શ્રીજિનાય નમ: ॥

આદરણીય નિશ્ચયતત્ત્વપ્રકાશક શ્રી કાનજી સ્વામી

કે કરકમલોં મેં સાદર સમર્પિત

## ✽ અભિનન્દન પત્ર ✽

માન્યવર !

આપ કા શુભાગમન મદ્રાસ પ્રાન્ત કે લિયે અહોભાગ્ય હૈ। આપ સૌરાષ્ટ્રપ્રાન્ત કે હોને પર ભી ભારતભર કે ધર્મબન્ધુ કહા જાય તો કોઈ અત્યુક્તિ કી બાત નહીં હૈ। મહાન અધ્યાત્મ તત્ત્વ કે જન્મદાતા શ્રી કુન્દકુન્દાચાર્ય કે સમયસાર આદિ ગ્રન્થો કે પ્રચારકાર્ય હી આપ કી નિષ્પક્તતા એવં ધર્મપરાયણતા કા જ્વલન્ત ઉદાહરણ હૈ। ઇસ સે સ્વયં હી નહીં બલ્કિ હજારો નરનારિયા સ્વ-પર તત્ત્વ કો અવલોકન કર સદ્ગર્માનુયાયી હૈ।

નિરભિમાનસેવાગ્રતી

બો સચ્ચી સેવા કરતે હૈ વે અભિમાન કો નામમાત્ર કે લિયે ભી નહીં રહ્યતે, ઇસકા આપ પ્રત્યક્ષ ઉદાહરણ હૈ। ઇસ પવિત્ર સેવાકાર્ય કો કરને મેં કર્યે બાધાઓં કા સામના કરના સ્વાભાવિક હૈ। ફિર ભી આપને ઇસ પર જો વઢતા દિખાઈ હૈ વહ કમ મહત્વ કી બાત નહીં હૈ। આજ યહ મહાન કાર્ય બીજરૂપ મેં ન હ કર બૃહદ વટવૃક્ષ કા સા રૂપ ધારણ કરને લગા હૈ।

## સરસ્વતીસુત !

આપ કે દર્શન માત્ર સે હી આપ કી આધ્યાત્મિક વિદ્વત્તા કી ઝલક ઝલકને લગતી હૈ। યહ “ વક્ત્ર વક્તિ હિ માનસં ” વાલી નીતિ કો ચરિતાર્થ કરતી હૈ। આપ ગુજરાતી તથા હિન્દી આદિ ભાષાઓં કે અચ્છે જ્ઞાતા હૈન્। આપ કી આધ્યાત્મિક પ્રતિભાવિશિષ્ટ પ્રવચનશૈલીને તો જનસાધારણ કો હી નહીં અ તુપિ વિદ્વદ્વન્દ કો ભી મુંગ્ધ કર દિયા હૈ।

## શુદ્ધાત્મતત્ત્વારાધક !

આપને અપની સ્વાનુભૂતિ કે દ્વારા સંસાર એવં વિષયભોગોં કી ક્ષણભંગુરતા કો ભલીભાંતિ જાન કર શુદ્ધાત્મ તત્ત્વારાધન કા જો ઉચ્ચ આર્દ્શ ઉપરિસ્થિત કિયા હૈ, યહ પ્રશંસનીય હી નહીં બલ્કિ અનુકરણીય હી હૈ। ઇસી કારણ સે પ્રેરિત હોકર અપના જૈન સમાજ આજ તત્ત્વમાર્ગનુગામી બનતા જા રહા હૈ।

## સદ્ગર્મપ્રચારક !

આપને અપને નિરીહ પ્રચાર સે જહ્ખાઁ દિ. જૈન ધર્મ કી મહત્તા કા માન નહીં કે બરાબર થા વહ્ખાઁ ઇસકી ગરિમા કો ચમકા દિયા હૈ। આજ સૌરાષ્ટ્રભર મેં દિ. જૈનમંદિર, સ્વાધ્યાય- શાલા, વિધા-ભવન, શ્રાવિકાશ્રમ આદિ ધાર્મિક સંસ્થાયે કાયમ હો ગઈ હૈ। યહ કામ ઇસ મદ્રાસ પ્રાન્ત કે ઉસ સમય કો યાદ દિલાતા હૈ જબ કિ દિ. જૈન ધર્મ કે ઉદ્ઘટ આચાર્યવર્ય શ્રી સમન્તભદ્ર, કુન્દ કુન્દ, અકલંક આદિને ઇસ ધરાતલ કો અલંકૃત કર દિ. જૈન ધર્મકા ડંકા સારી દુનિયાઁ મેં બજાયા થા। યહી કારણ હૈ કી આજ ભી ઇસકા મહત્વ જાજ્વલ્યમાન હૈ। નહીં તો યહ્ખાઁ કે સાંપ્રદાયિક સંઘર્ષો કે કારણ ઇસ કા [ દિ. જૈન ધર્મ ] નામ તક રહ નહીં પાતા। યહ્ખાઁ જો મધુર તમિલ ભાષા બોલી જાતી હૈ ઇસકી ઉત્ત્રતિ એવં રક્ષા મેં જૈન આચાર્યો કી સેવા અતુલનીય હૈ। યહ્ખાઁ કે જિતને ભી વ્યાકરણ, સાહિત્ય આદિ ઉત્તમ ગ્રન્થ પાયે જાતે હૈન્ વે સબ કે સબ જૈનાચાર્યો કે હી હૈ। અત: ઇસકી રક્ષા કે લિયે સમુચ્ચિત વ્યવસ્થા કરના પરમાવશ્યક હૈ। ઇસ પુનીત કાર્ય મેં ઉત્તર ભારત કે જૈન ધનાઢ્ય કો ઇસ ઓર આકર્ષિત કર, નશ્વર સંપત્તિ કો અવિનશ્વર બનાને કા માર્ગ દિખાયેંગે તો આપ કી સેવા ચિરસ્મરણીય રહેગી।

## શાંતિપ્રિય !

અન્તિમ પ્રાર્થના આપ સે યહ હૈ કી આજ અપને દિ. જૈન સમાજ મેં ઉપાદાન ઔર નિમિત્ત કો લેંકર જો ચર્ચા ચલ રહી હૈ, ઉસે અનુકૂલ વાતાવરણ મેં નિરોધકર શાન્તિ કા સાપ્રાજ્ય સ્થાપિત કિયા જાય; જિસ સે સમાજ કા સંગરન મજબૂત નિર્ગલતા કે સાથ આગે બઠ સકેં।

મદ્રાસ

૧૩-૩-૧૮૫૮

આપ કે શુભાગમન સે પ્રફુલ્લિત હોનેવાલા

મદ્રાસ દિ. જૈન સમાજ



### વાંદેવાસ

ફાગણ સુદ પાંચમના રોજ પોન્નુરની યાત્રાએ જતાં વચ્ચે કંજીવરમ થઈને વાંદેવાસમાં લગભગ ૨૦૦૦ માણસો ગુરુદેવના દર્શન તથા શ્રવણ માટે એકઠા થયા હતા, ને ગુરુદેવને ગ્રાણ અભિનંદન પત્રો આપ્યા હતા. અજાણ્યો દેશ, અજાણ્યા માણસો, ને અજાણી ભાષા, જતાં ગુરુદેવ જ્યાં જ્યાં પદ્ધાર્ય ત્યાં ત્યાં હજારો, લોકોએ ઘણાજ ઉમંગથી ગુરુદેવનું સન્માન કર્યુ....ને ગુરુદેવનો મહાન પ્રભાવ દેખીને ઘણા પ્રસન્ન થયા.

## કુંદકુંદ પ્રભુની પવિત્ર તપોભૂમિ પોન્નુરધામની ઉલ્લાસભરી યાત્રા

લગભગ ૮ વાગે પોન્નુર પહોંચી ગયા હતાં. અહીં એક નાનકડો ખૂબ જ રણિયામણો પર્વત છે....આ પર્વત કુંદકુંદાચાર્યદી તપોભૂમિ છે. તેઓશ્રી અહીં ધ્યાન કરતા....એટલું જ નહીં પરંતુ એવી વાત પણ અહીંના લોકોમાં પ્રસિદ્ધ છે કે તેઓશ્રી અહીંથી વિદેહક્ષેત્રે ગયા હતા ને અહીં જ પરમાગમોની રચના કરી હતી. આવી કુંદકુંદપ્રભુની પવિત્ર ભૂમિમાં આવતાં ગુરુદેવ વગેરે સૌને ઘણો જ આનંદ થયો....અનેક ચંપાના વૃક્ષોથી એ પોન્નુર ધામ શોભી રહ્યું છે... ‘પોન્નુર’ નો અર્થ થાય છે ‘સુર્વિષનો હુંગર’ તેના ઉપર કુંદકુંદાચાર્યદી મહામંગળ ચરણપાદૂકા છે; કુંદકુંદપ્રભુના પવિત્ર ચરણોના પ્રતાપે આ પોન્નુરધામ સુવર્ણના હુંગર કરતાં પણ વધારે શુસોભિત લાગે છે. પૂ. ગુરુદેવ ચાલીને પર્વત ઉપર ચડી ગયા.....પર્વત ચડતાં દસેક મિનિટ લાગે છે...પૂ. બેનશ્રી ચંપાબેન અને પૂ. બેન શાંતાબેન પણ ચાલીને પર્વત ઉપર ચડ્યા હતા, ને પર્વતનું દેશ્ય જોઈને ખૂબ જ પ્રસન્ન થયા હતા.

પર્વત ઉપર આવીને ગુરુદેવે ઘણા ભાવથી એ પવિત્ર ક્ષેત્રનું અવલોકન કર્યુ. પર્વત ઉપર ચંપાના પાંચ વૃક્ષો છે....જ્યાં કુંદકુંદપ્રભુના ચરણક્રમણ સ્થાપિત છે તેની બરાબર ઉપર એક ચંપાનું ઝડ છે ને તેના ઉપરથી ખરતાં ચંપા-પુષ્પો કુદરતે કુંદકુંદપ્રભુના ચરણો ઉપર પડે છે.-એ રીતે એ ચંપા-પુષ્પો કુંદકુંદપ્રભુની જગત્પૂજ્યતા પ્રસિદ્ધ કરી રહ્યા છે.

શરૂઆતમાં ઘણા ભાવથી કુંદકુંદાચાર્યદી નું સમૂહ પૂજન થયું. ઉત્સાહભર્યા પૂજન બાદ ગુરુદેવે ઘણા જ ભક્તિભાવથી નીચેનું સ્તવન ગવડાવ્યું.

**એવા કુંદપ્રભુ અમ મંદિરિયે.....**

**એવા આતમ આવો અમ મંદિરિયે...**

**જેણે તપોવન તીર્થમાં જ્ઞાન લાઘ્યું....**

**જેણે વન-જંગલમાં શાસ્ત્ર રચ્યું....**

**ॐ કાર ધ્વનિનું સત્ત્વ સાધ્યું....**

**એવા કુંદપ્રભુ અમ મંદિરિયે.**

**જેણે જીવનમાં જિનવર ચિંતબ્યા.....**

**જેણે જીવનમાં જિનવરને દેખ્યા.....**

**જેણે જીવનમાં સીમંધરપ્રભુ દેખ્યા....**

**-એવા કુંદપ્રભુ અમ મંદિરિયે**

-ઇત્યાદિ ભક્તિ ઘણા જ ભાવપૂર્વક થઈ હતી...ગુરુદેવના મુખે કુંદકુંદપ્રભુની આવી સરસ ભક્તિ સાંભળતાં બેનશ્રીબેન વગેરેનો ઘણો જ ફર્ખ થતો હતો. કુંદકુંદ પ્રભુના ધામની આ યાત્રાથી ગુરુદેવને તેમજ એકેએક ભક્ત જનને હૃદયમાં અદ્ભૂત ભક્તિ ને ઉલ્લાસની ઊર્મિઓ ઊછળતી હતી.

ત્યાર બાદ, કુંદકુંદ પ્રભુના આ પવિત્ર ધામની ગુરુદેવની સંઘ સહિત મહાન યાત્રાના એક સંભારણાનિમિત્તે અહીં કુંદકુંદ પ્રભુના ચરણક્રમણ ઉપર એક મંડપ બંધાવવાનો વિચાર થતાં તે માટે ફંડ થયું હતું. તેમાં ચારેક હજાર રૂ. થયા હતા; જેમા ૧૫૫૫ ) રૂ. શ્રી જૈન સ્વાધ્યાય મંદિર-સોનગઢ તરફથી ( પૂ. બેનશ્રીબેન હસ્તક ફંડમાંથી ) જાહેર કરવામાં આવ્યા હતા.

ત્યાર બાદ ગુરુદેવે ઘણા ઉલ્લાસથી પોતાના પરમગુરુ ભગવાન કુંદકુંદપ્રભુના પાવન ચરણોનો અભિષેક કર્યો હતો...બેનશ્રીબેને પણ ઘણા ભાવથી કુંદકુંદપ્રભુના ચરણોનો અભિષેક કર્યો હતો...અભિષેક પ્રસંગે ગુરુદેવ વગેરેના હૃદયમાં કુંદકુંદપ્રભુ પ્રત્યે કેટલી પરમભક્તિ ભરેલી છે તે દેખાતું હતું;-જાણે કે તેઓના અંતરમાં

ભરેલી ભક્તિનો પ્રવાહ જ જળરૂપે બહાર આવીને કુંદકુંદપ્રભુના ચરણોનો અભિષેક કરતો હોય !!

અભિષેકાદિ બાદ પણ્ડાડ ઉપરની નાની નાની ત ગુજારો, ચંપાના વૃક્ષો વગેરેનું અવલોકન કરીને સૌનીચે ઉત્તર્યા હતા...ઉત્તરતાં ઉત્તરતાં...પૂર્ણ બેનશ્રીબેન આશ્ર્યકારી ભક્તિદ્વારા આજની યાત્રાનો ઉત્સાહ અને કુંદકુંદપ્રભુ પ્રત્યેની પરમભક્તિ વ્યક્ત કરતા હતા....આ રીતે પોન્નુરમાં કુંદકુંદ પ્રભુની પવિત્ર તપોભૂમિની યાત્રા ઘણા જ આનંદથી થઈ....જાણે સાક્ષાત્ કુંદકુંદ પ્રભુના જ દર્શન થયા હોય-એવો આનંદ ભક્તોને આ જાત્રામાં થયો.

**પરમ ઉપકારી કુંદકુંદાચાર્ય ભગવાનને નમસ્કાર હો...**

**કુંદકુંદ પ્રભુની પવિત્ર તપોભૂમિ પોન્નુરને નમસ્કાર હો...**

**કુંદ પ્રભુના પવિત્ર ધામની યાત્રા કરાવનાર કહાનગુસ્ટેવને નમસ્કાર હો....**

યાત્રા બાદ પોન્નુર પર્વતની તળેટીમાં જ મંડપ બાંધીને ત્યાં ગુરુદેવને અભિનંદનપત્રો અર્પણ કરવામાં આવ્યા હતા...કુંદકુંદ પ્રભુના પવિત્ર ધામની આ ઉલ્લાસભરી યાત્રાથી ગુરુદેવને વિશેષ ઉલ્લાસ આવતાં, ઉપર જે ૧૫૫૫ ) રૂ. જૈન સ્વાધ્યાયમંદિર તરફથી પ્રસિદ્ધ કરવામાં આવેલા તેને બદલે ૫૫૫૫ ) રૂ. જાહેર કરવામાં આવ્યા....અહીં ગુરુદેવના દર્શન વગેરે માટે આસપાસથી દોઢ ફજાર જેટલા માણસો આવી પહોંચ્યા હતા.....પોન્નુરની આસપાસ જૈનધર્મનો ખૂબ ફેલાવો છે, ને ત્યાંની જનતામાં આ પોન્નુર તીર્થનો ઘણો મહિમા છે.

પોન્નુર-તળેટીમાં મંગલ પ્રવચન કરતાં ગુરુદેવે કુંદકુંદ પ્રભુનો મહિમા વ્યક્ત કર્યો હતો.

આ રીતે અદ્ભૂત ઉલ્લાસ-ભક્તિ અને હર્ષથી કુંદકુંદ પ્રભુની તપોભૂમિની મંગલયાત્રા કરીને ગુરુદેવ અને સંઘ વાંસખેડ આવ્યા....ને ત્યાંના જૈનસમાજ તરફથી સંઘનું ભોજન થયું....ભોજન બાદ, હવે મદ્રાસ સુધીના યાત્રિકો મુંબદી જવા માટે ( ચાર બસોમાં ) અહીંથી વિખૂટા પડયા...ગુરુદેવથી અને સંઘથી વિખૂટા પડતા યાત્રિકો ગદગદ થઈ જતા હતા....અને મહિના સુધી ભેગા રહેલા યાત્રિકો એકબીજાને લાગણીપૂર્વક વિદાય આપતા એ દૃશ્ય પણ ભાવભીનું હતું....ચાર બસો અને અનેક મોટરો અહીંથી મુંબદી તરફ પાછી ફરી હતી,.....લગભગ ૪૦૦ યાત્રિકા પાછા ફર્યા હતા.....ને બાકી ચાર બસો અને દસ જેટલી મોટરોમાં લગભગ ૨૫૦ યાત્રિકો પૂર્ણ ગુરુદેવ સાથે યાત્રામાં આગળ જવા માટે મદ્રાસ તરફ ચાલ્યા.

### અકલંક વસતી


મદ્રાસ જતાં વચ્ચે કેરેન્ડે ( Karandai ) માં બે જિનમંદિરોના દર્શન કર્યા....એક જિનમંદિરનું નામ ‘અકલંક વસતી’ છે. અકલંકસ્વામીનો બૌદ્ધો સામેનો મોટો વાદવિવાદ અહીં થયો હતો અને વાદવિવાદમાં જીત્યા બાદ તેમણે અહીં ધ્યાન કર્યું હતું....તે સંબંધી એક ચિત્ર મંદિરની દિવાલમાં કોતરેલું છે. તેમજ અકલંક સ્વામીની સમાધિનું સ્થાન પણ અહીં છે. ગુરુદેવ અહીં પદ્ધારતાં આસપાસના ફજાર જેટલા માણસો આવ્યા હતા, અને અકલંકવસતીમાં તાલીમ ભાષામાં ગુરુદેવને સ્વાગતપત્રિકા અર્પણ કરી હતી; ત્યારબાદ ગુરુદેવે ત્યાં મંગલ પ્રવચન કરીને અકલંક સ્વામી, કુંદકુંદસ્વામી વગેરે સંતોનો મહિમા કર્યો હતી. પ્રવચન બાદ ગુરુદેવને અભિનંદનપત્ર આપવામાં આવ્યું હતું. જૈનધર્મના મહાન પ્રભાવક અકલંકસ્વામીનું સ્થાન નીરખતાં ગુરુદેવને અને ભક્તોને આનંદ થયો હતો. આ રીતે કુંદકુંદસ્વામી અને અકલંક સ્વામીના પાવન ધામોની યાત્રા કરીને સાંજે પાછા મદ્રાસ આવી ગયા હતા.

આ રીતે, ‘પૂર્ણ શ્રી કાનજીસ્વામી દિગંબર જૈન તીર્થયાત્રા સંઘની દક્ષિણા તીર્થધામોની યાત્રામાં મુંબદીથી મદ્રાસ સુધીનો પહેલો હપ્તો પૂર્ણ થયો.

મદ્રાસ બાદ પૂર્ણ ગુરુદેવ સંઘસંહિત બેઝવાડા, હૈદરાબાદ, સોલાપુર, કુંથલગિરિ, અને ઓરંગાબાદ ઇલોરા-અજંટાની ગુજારો જોઈને તા. ૨૮-૩-૫૮ ના રોજ જલગાંવ શહેર પદ્ધાર્યા છે. ત્યારબાદ મલકાપુર વગેરે થઈને મુક્તાગીરી વગેરે સિદ્ધક્ષેત્રોની યાત્રા કરશે

# મુંબઈ સમાચાર

## જંડા શ્રી મહાવીર કા



મારુ માસમાં ભારતની એક મુખ્ય નગરી મુંબઈ શહેરમાં અભૂતપૂર્વ પંચ કલ્યાણક મહોત્સવ ઉજવાયો...પરમ પ્રભાવી પૂ. શ્રી કાનજીસ્વામીની મંગલ છાયામાં ઉજવાયેલો આ પંચકલ્યાણક પ્રતિષ્ઠા મહોત્સવ મુંબઈના ઇતિહાસમાં અભૂતપૂર્વ હતો. પૂ. ગુરુદેવના પ્રતાપે મુંબઈના ડિ. જૈન મુમુક્ષુમંડળે અતીવ ઉત્સાહપૂર્વક લગભગ ચાર લાખ રૂ. ના ખર્ચે ઝયેરીબજારમાં ભવ્ય જિનમંદિર બંધાવીને પંચકલ્યાણક પ્રતિષ્ઠાનો મહોત્સવ મુંબઈનગરીમાં ઉજવ્યો. આ મહોત્સવનાં દેશ્યો નીહાળીને ફારો-લાખો લોકો આશ્રયચક્તિ બન્યા હતા. આ પ્રતિષ્ઠા ઉત્સવમાં લગભગ બે લાખ રૂ. નું ખર્ચ થયું હતું, અને અઢી લાખ રૂ. ની આવક થઈ હતી. આ પ્રતિષ્ઠા મહોત્સવના બધા પ્રસંગોના વિગતવાર સમાચારોનો લગભગ ૫૦ પાનાંનો એક લેખ ‘આત્મધર્મ’ ના ગતાંકમાં છાપવા માટે મોકલ્યો હતો, પરંતુ પોસ્ટની ગરબડમાં તે ગૂમ થઈ જવાથી પ્રસિદ્ધ થઈ શક્યો નથી; આથી તે પ્રતિષ્ઠામહોત્સવના મુખ્ય-મુખ્ય પ્રસંગો ફરીથી સંક્ષેપમાં લખીને મોકલવામાં આવ્યા છે. યાત્રા પ્રવાસમાં હોવાને કારણે ઊભી થયેલી મુંબઈના સમાચારોની આ પરિસ્થિતિ બદલ આત્મધર્મના વાંચકો પાસે ક્ષમા માંગીએ છીએ.

-બ્ર. હરિલાલ જૈન

મુંબઈ નગરીમાં અભૂતપૂર્વ પંચકલ્યાણક પ્રતિષ્ઠા-મહોત્સવની મંગલ શરૂઆતમાં ‘મહાવીર નગર’ પ્રતિષ્ઠામંડપમાં જંડારોપણ થયું તે પ્રસંગનું દેશ્ય ચિત્રમાં શેડ શ્રી ખીમચંદભાઈ વગેરે જંડારોપણ કરી રહેલા દેખાય છે.

મુંબઈ નગરીમાં પૂર્ણ ગુરુદેવ પદ્મારતાં હજારો ભક્તોએ ઉલ્લાસથી સ્વાગત કર્યું, અને પ્રમુખશ્રી મહિલાલભાઈ શેડે અતિ ઉલ્લાસથી ગદ્ગદ્ભાવે સ્વાગત પ્રવચન કરીને ગુરુદેવનું સ્વાગત કર્યું.

પ્રતિષ્ઠા મહોત્સવની શરૂઆત પહેલાં છ ભાઈઓએ સજોડે આજીવન બ્રહ્મચર્ય પ્રતિજ્ઞા અંગીકાર કરી; આ ઉપરાંત બીજા પણ અનેક ભાઈઓએ સજોડે બ્રહ્મચર્ય પ્રતિજ્ઞા અંગીકાર કરી.

પ્રતિષ્ઠા મહોત્સવ સંબંધી વિધિ માટે મમ્માદેવી ખોટમાં ‘મહાવીરનગર’ નામની સુંદર નગરી રચવામાં આવી હતી, તેમાં પ્રતિષ્ઠામંડપ ખૂબ જ સુશોભિત હતો.

મહોત્સવની શરૂઆતમાં પ્રતિષ્ઠા-મંડપમાં શ્રી જિનેન્દ્ર ભગવાનને બિરાજમાન કરીને ઝંડારોપણ વગેરે વિધિ થઈ હતી. શરૂઆતના પૂજનવિધાન તરીકે ‘શ્રી સમવસરણ મંડળવિધાન’ થયું હતું. પૂજનની પૂર્ણતા થતાં શ્રી જિનેન્દ્રદેવનો મહાઅભિષેક થયો હતો.

આચાર્યઅનુજ્ઞા તથા ઈન્દ્રપ્રતિષ્ઠા બાદ ઈન્દ્રપ્રતિષ્ઠાનું જીલૂસ નીકળ્યું હતું, અને ઈન્દ્રોએ યાગમંડળપૂજન કર્યું હતું. માણ સુદ એકમથી નેમિનાથપ્રભુના પંચકલ્યાણકના દશ્યોની શરૂઆત થઈ હતી....શરૂઆતમાં ગર્ભકલ્યાણકના પૂર્વ દશ્યો થયા હતા મંગલાચરણ બાદ, ઈંદ્રસભામાં નેમનાથપ્રભુના અવતરણ સંબંધી ચર્ચા થાય છે, શિવાદેવીમાતાને ૧૯ મંગલસ્વાખો આવે છે, કુમારિકાદેવીઓ માતાની સેવા કરે છે-વગેરે દશ્યો થયા હતા. ( પ્રતિષ્ઠામહોત્સવમાં ભગવાનના માતા-પિતા થવાનું સૌભાગ્ય શેઠ શ્રી મહિલાલભાઈ તથા તેમના ધર્મપત્ની સુરજબેનને મળ્યું હતું, અને તેના ઉલ્લાસમાં તેમણે રૂ. ૧૦૦૦૦ ) પ્રતિષ્ઠામહોત્સવમાં અર્પણ કર્યો હતા. સૌધર્મેન્દ્ર થવાનું સૌભાગ્ય શેઠશ્રી પુરણચંદ્રજી જવેરી જ્યાપુરવાળાને મળ્યું હતું.

માણ સુદ બીજની સવારે ગર્ભકલ્યાણકનું દશ્ય થયું હતું. દેવીઓ શિવાદેવી માતા સાથે પ્રશ્નોત્તરદ્વારે સુંદર તત્ત્વચર્ચા કરે છે તેમજ અનેક પ્રકારે સેવા કરે છે. ત્રિલોકનાથ બાવીસમા તીર્થકર નેમપ્રભુ શિવાદેવી માતાની કુંખે આવ્યાના કલ્યાણકારી સમાચાર મળતાં જ ઈંદ્રો આવીને ભગવાનના માતા-પિતાનું સન્માન કરીને સ્તુતિ-પૂજન કરે છે, ઈત્યાદિ દશ્યો થયા હતા.

બપોરના પ્રવચન બાદ ઘણા ઉલ્લાસથી જિનમંદિરની વેદી-કલશ-ધ્વજની શુદ્ધિની વિધિ થઈ હતી....ઈંદ્રો-ઇંદ્રદ્રાણીઓએ તેમજ કુમારિકા દેવીઓએ વેદિશુદ્ધિ વગેરે વિધિ કરી હતી; તે ઉપરાંત સંઘની ખાસ ભાવનાથી વેદીશુદ્ધિ વગેરેમાં કેટલીક મહત્વની કિયાઓ પવિત્રાત્મા પૂર્ણ બેનશ્રી-બેન ( ચંપાબેન અને શાંતાબેન )ના સુફસ્તે થઈ હતી. તેઓશ્રી અતિશાય ભક્તિપૂર્વક જ્યારે ભગવાનની વેદીશુદ્ધિ અને સ્વાસ્તિકસ્થાપન વગેરે વિધિ કરતા હતા ત્યારે ભક્તજનો તે દેખીને અતિ હર્ષપૂર્વક ભક્તિ કરતા હતા.

આ પ્રતિષ્ઠામહોત્સવ પ્રસંગે અજમેરની પ્રસિદ્ધ ભજનમંડળી પણ આવી હતી; મંડળીના ભાઈઓ વિધ-વિધ પ્રકારના ભજન-નૃત્ય વગેરેના કાર્યક્રમથી દરેક પ્રસંગને વિશેષ શોભાવતા હતા. જન્મકલ્યાણકના વરઘોડો વખતની અદ્ભુત ભક્તિ, તેમજ રાજીમતી અને તેના પિતાજનો વૈરાઘ્યભર્યો સંવાદ વગેરે પ્રસંગો દેખીને હજારો માણસો આશ્ર્ય પાખ્યા હતા. આ ઉપરાંત મંડળીએ સર્પનૃત્ય, મારવાડીનૃત્ય વગેરેનો નમૂનો પણ બતાવ્યો હતો. એક બાલિકાએ મયૂરનૃત્ય કર્યું હતું.

માણ સુદ ગ્રીજના દિવસે ભગવાનના જન્મકલ્યાણકનો અદ્ભુત મહોત્સવ થયો હતો... સવારમાં બાવીસમા તીર્થકર ભગવાન શ્રી નેમિકુમારના જન્મની વધાઈ આવતાં જ ઈંદ્રો ઐરાવત હાથી લઈને જન્મકલ્યાણક ઊજવવા આવ્યા...ને મહાવીરનગરને ત્રણ પ્રદક્ષિણો કરી.....ત્યારબાદ ભગવાન નેમકુમારને હાથી ઉપર બિરાજમાન કરીને મેરૂપર્વત ઉપર અભિષેક માટેનું ભવ્ય જીલૂસ નીકળ્યું...આ જન્મકલ્યાણકનો વરઘોડો અપૂર્વ હતો. અનેક બેન્ડ પાર્ટીઓ વગેરે વૈભવથી સહિત ૧૫-૨૦ હજાર જેટલા ભક્તોની ભક્તિથી ગાજતો લગભગ એક માઈલ લાંબો આ વરઘોડો દેખીને મુંબઈની જનતા મુંગ બની હતી...વરઘોડાનું સૌથી મોટું આકર્ષણ બે હાથી હતા. હાથી સહિતનો આવો ભવ્ય વરઘોડો મુંબઈના ઈતિહાસમાં પહેલો જ હતો.....હાથી માટેની પરવાનગી મેળવવા શેઠ મહિલાલભાઈએ બે લાખ રૂ. ની જામીનગીરી આપી હતી. હાથી ઉપર બિરાજમાન નેમપ્રભુનું આ ભવ્ય જીલૂસ મુંબઈ નગરીના જે જે રસ્તેથી પસાર થતું ત્યાંનો વાહન-વ્યવહાર ઘડીભાર થંભી જતો હતો...ચારે કોરની અટારીઓ અને રસ્તાઓ

હજારો દર્શકોથી ઉભરાઈ જતા.....જીલુસ દરમિયાન આખા રસ્તે અજમેર ભજનમંડળીનું સુંદર નૃત્ય ચાલુ જ હતું.....મૂલચંદજની ભક્તિભીની કળાએ મુંબઇની જનતાને મુખ કરી હતી.....નેમ પ્રભુને હાથી ઉપર દેખીને ભક્ત જનોએ અદ્ભુત ઉલ્લાસથી આખે રસ્તે જે ભક્ત કરી છે તેનું સ્મરણ આજે પણ હદ્યને ઉલ્લાસિત કરે છે...મુંબઇનગરીમાં જૈનધર્મનું આ પ્રભાવક દેશ્ય દેખીને ભક્તો ઉલ્લાસથી નાચી ઉઠયા હતા.....અહીં એક વાતનો ઉલ્લેખ કરતાં હર્ષ થાય છે કે જન્મ કલ્યાણકના જીલુસ માટેના બે હાથી 'કમલા સરકસ' તરફથી હોંસપૂર્વક આપવામાં આવ્યા હતા....જ્યારે હાથીની માંગણી કરવામાં આવી ત્યારે તેના માલીકે હોંસથી જવાબ આપ્યો કે "ભગવાનના ઉત્સવમાં અમારા હાથી ક્યાંથી?" અને આ બદલ તેમને એક હજાર રૂ. ની લેટ આપવા માંડી ત્યારે તેનો અસ્વીકાર કરતાં તેમણે કહ્યું કે: આવા ધર્મના કામમાં અમારા હાથી ઉપયોગમાં આવે તે અમારું મહાભાગ્ય છે; આવા કાર્ય માટે જ્યારે જરૂર પડે ત્યારે અમને કહેજો, અમે ગમે ત્યાંથી અમારા હાથી મોકલશું. તેમની આ ભાવના બદલ કમલા સરકસના માલીકને અભિનંદન ઘટે છે.

આજાદ મેદાનમાં મેરુપર્વતની રચના કરવામાં આવી હતી, ત્યાં પહોંચતાં હાથીએ મેરુપર્વતને ઉમળકાબેર ગ્રાણ પ્રદક્ષિણ કરી.....ત્યાર બાદ પચીસ હજાર જેટલી માનવમેદની વચ્ચે અતિ આનંદોલ્લાસપૂર્વક શ્રી જિનેન્દ્ર ભગવાનનો જન્માભિષેક થયો.....જન્માભિષેક પ્રસંગનું દેશ્ય અદ્ભુત રોમાંચકારી હતું. જન્માભિષેક બાદ પ્રતિષ્ઠામંડપમાં આવીને ઈંદ્ર-ઈંદ્રાણીઓએ ભક્તિથી તાંડવનૃત્ય કર્યું હતું. બપોરે બાલતીર્થકર નેમિકુમારનું પારણાજીલન થયું હતું.....પૂ. બેનશ્રીબેને અતિશય ભક્ત અને વાત્સલ્યથી ભગવાનનું પારણું જુલાવ્યું હતું....અને બીજા હજારો ભક્તોએ પણ ભક્તિથી ભગવાનનું પારણું જુલાવ્યું હતું. રાત્રે નેમકુમારના લગ્નપ્રસંગની રાજસભાનું ભવ્ય દેશ્ય થયું હતું.... રાજા-મહારાજા તરીકે અનેક પ્રતિષ્ઠિત ગૃહસ્થોથી સભા શોભતી હતી.

માણ સુદ ચોથના રોજ ભગવાનનો દીક્ષાકલ્યાણક થયો હતો; લગ્નની તૈયારી, રથમાં પ્રભુજીનું ગમન, પશુઓનો પોકાર, ભગવાનનો વૈરાગ્ય, અને તે પ્રસંગે નેમ-સારથીનો સુંદર સંવાદ વગેરે દેશ્યો ખૂબ જ ભાવવાળા હતા; વૈરાગ્ય થતાં લૌકાંતિક દેવોનું આગમન, ભગવાનની સ્તુતિ અને વૈરાગ્યસંબોધન વગેરે દેશ્યો થયા હતા. ત્યારબાદ ભગવાનની દીક્ષા માટે વનયાત્રાનો અભિભવ્ય વરધોડો નીકળ્યો થતો. દીક્ષાવનમાં ( ગોવાલીઆ ટેન્ક મેદાનમાં ) ૨૦-૨૫ હજારની ઉપરિથિત વચ્ચે ભગવાનની દીક્ષાવિધિ થઈ હતી. દીક્ષાવિધિ બાદ ત્યાં દીક્ષાવનમાં ગુરુદેવે અદ્ભુત ભાવભીના પ્રવચન દ્વારા મુનિદશાનો અપાર મહિમા કરીને તેની ભાવના વ્યક્ત કરી હતી. દીક્ષાવિધિ બાદ પ્રભુના કેશને સમુદ્રમાં ક્ષેપણ કરવામાં આવ્યા હતા.

દીક્ષાકલ્યાણકદિને રાત્રે સુંદર મુનિભક્તિ તેમજ નેમરાજીલનો સંવાદ વગેરે કાર્યક્રમ હતો...તે પ્રસંગે સભામાં વૈરાગ્યનું વાતાવરણ છિવાઈ ગયું હતું. મુનિદશામાં બિરાજમાન નેમપ્રભુના દર્શનથી ભક્તોને ઘણો આનંદ થયો હતો. પ્રતિષ્ઠામંડપના પ્રવેશદ્વારા પાસે નેમનાથ ભગવાનના વૈરાગ્ય સંબંધી એક ઘણી સુંદર રચના કરવામાં આવી હતી; નેમનાથ કુમારનો રથ, પશુઓના પીંજરા પાસે આવતાં જ ભગવાનને દેખીને ડોક ઊંચી કરીને પશુઓનો પોકાર, વરમાળા પહેરાવવા ઉત્સુક રાજીલમતી વગેરે સુંદર રચના તેમાં હતી. આ ઉપરાંત બીજ રચનામાં, ગુરુદેવના પ્રતાપે થયેલા સૌરાષ્ટ્ર વગેરેના જિનમંદિરોનું દેશ્ય હતું, તેમજ બાહુબલી ભગવાન હતા.

### મહા સુદ પાંચમ

આજે સવારમાં ગુરુદેવના પ્રવચન બાદ મુનિરાજ નેમપ્રભુના આણારદાનનો પ્રસંગ બન્યો હતો.....આ પ્રસંગ અદ્ભુત હતો.....ગુરુદેવની અને સર્વે ભક્તોની મુનિભક્તિ જોઈને લોકો સ્તર બની જતા હતા. આણાર પ્રસંગ શેઠશ્રી મણિલાલભાઈના કુંઠુંબીજનોને ત્યાં થયો હતો.....અનેક ભક્તો અતિશયભક્તિપૂર્વક મુનિરાજને આણારદાન કરતા હતા અને પોતાના જીવનને ધન્ય સમજતા હતા....નેમનાથ મુનિરાજ આણારનો આ અતિ ભાવભીનો પ્રસંગ નીણાળીને ગુરુદેવનું અંતર પણ મુનિભક્તિથી ઉભરાતું હતું, અને તેમણે અતિ ભક્તિથી સ્વહસ્તે મુનિભગવાનને આણારદાન કર્યું હતું. ગુરુદેવના જીવનમાં આ પ્રસંગ અપૂર્વ હતો....એક બાળકની જેમ નમ્રભાવે પ્રસન્નચિત્તે ગુરુદેવ જ્યારે મુનિ-ભગવાનના કરકમળમાં કેરીના રસનું દાન કરી રહ્યા હતા ત્યારે ખૂબ જ ભક્ત અને હર્ષપૂર્વક હજારો ભક્તજનો તેનું અનુમોદન કરી

## સરસ્વતી ભવનનું ઉદ્ઘાટન



મુંબઈમાં પંચ કલ્યાણક પ્રતિષ્ઠા મહોત્સવ દરમિયાન જિનમંદિરમાં “કુંદકુંદ-કહાન દિ. જૈન સરસ્વતી ભવન” નું ઉદ્ઘાટન પૂ. ગુરુદેવના સુહસ્તે થયું હતું....ઉદ્ઘાટન કર્યા બાદ જિનવાણીમાતાને અર્ધ ચડાવીને પછી પૂ. ગુરુદેવે સમયસાર વગેરે શાસ્ત્રોમાં હસ્તાક્ષર કર્યા હતા. પૂ. ગુરુદેવ ઘણા ભાવપૂર્વક સમયસારમાં ઊંકાર દિવ્યધવનિનું આલેખય કરી રહા છે-તેનું ભાવભર્યું દશ્ય.

રહ્યા હતા...ઉત્તમ પાત્ર અને ઉત્તમ દાતારનો આવો સુંદર મેળ દેખીને સૌનું હૃદય પુલકિત થતું હતું. બેનશ્રી ચંપાબેને અને બેન શાંતાબેને પણ નેમિનાથમુનિરાજને અતિશય ભક્તિપૂર્વક આહારદાન કર્યું હતું. આજે સોનગઢના બ્રહ્મચર્યાશ્રમનો વાર્ષિક દિવસ હતો. સાત વર્ષ પહેલાં બરાબર આ જ દિવસે બેનશ્રીબેનના ધરે નેમપ્રભુ પદ્ધાર્યા હતા, અને અર્દી પણ આ દિવસે જ નેમપ્રભુને આહારદાન દેતા પૂ. બેનશ્રીબેનને ખૂબ જ ભક્તિ, ઉલ્લાસ અને પ્રસન્નતા થતા હતા.

આહારદાન બાદ, આ મહાનપ્રસંગના

(ઉલ્લાસમાં શેઠશ્રી મહિલાલભાઈના કુંદુંબ તરફથી રૂ. ૫૫૦૧) જાહેર કરવામાં આવ્યા હતા. તેમજ જયપુરવાળા શેઠ પુરણચંદજાએ પણ આ પ્રસંગની ખુશાલીમાં દર મહિને રૂ. ૧૦૧) (જિંદગી પર્યત) મુંબઈના સીમંધર દિ. જિનમંદિરને અર્પણ કરવાનું જાહેર કર્યું હતું; આ ઉપરાંત આહારદાનની અનુમોદનાર્થે ભક્તોએ ફાજરો રૂ. ના દાનની ઝડી વરસાવી હતી....અને ભક્તજનો ખૂબ જ આનંદથી ભક્તિ કરતા હતા. અતિશય ભક્તિ ભરેલો, મુનિરાજના આહારદાનનો આ અદ્ભુત પ્રસંગ દેખીને દેશો દેશના ભક્તજનો આશ્રય પામ્યા હતા, અને સોનગઢના મુમુક્ષુ ભક્તોની દિગંબર મુનિવરો પ્રત્યેની આટલી પરમ ભક્તિ જોઈને સૌ સ્તબ્ધ બની ગયા હતા. ખરેખર, મુનિભક્તનો એ એક ધન્ય પ્રસંગ હતો !

બપોરે અંકન્યાસવિધાન થયું હતું, તે પ્રસંગે પૂ. ગુરુદેવના પરમ પાવન હસ્તે વીતરાગી જિનબિંબો ઉપર મંત્રાક્ષરો લખાયા હતા. ગુરુદેવે ખૂબ જ ભાવપૂર્વક જ્યારે વીતરાગી જિનબિંબો ઉપર પવિત્ર મંત્રાક્ષરો લખતા હતા ત્યારે ગુરુદેવના હસ્તે થતા એ મહાન પ્રભાવક મંગલ કાર્યને દેખીને સૌ ભક્તો દેવ-ગુરુના જયજયકારપૂર્વક ભક્તિ કરીને વધાવતા હતા. જુદાજુદા ગામોના કુલ ૨૧ જિનબિંબો પ્રતિષ્ઠા માટે આવ્યા હતા.

આ રીતે, દસ વખતના પંચ કલ્યાણક પ્રતિષ્ઠામહોત્સવોમાં ગુરુદેવના હસ્તે કુલ ૧૮૮ વીતરાગી જિનબિંબોની મંગલપ્રતિષ્ઠા થઈ.

(જિનબિંબો ઉપર અંકન્યાસની પૂરી વિધિ તો પ્રતિષ્ઠાચાર્ય પંડિત નાથુલાલજાએ કરી હતી, પરંતુ માંગલિક તરીકે “ ઊં અહ્ન ” એટલો મંત્ર પૂ. ગુરુદેવના સુહસ્તે લખાવ્યો હતો.)

અંકન્યાસવિધાન બાદ તરત ભગવાનનો કેવળજ્ઞાન કલ્યાણ થયો હતો.....આ પ્રસંગે સુંદર સમવસરણાની રચના થઈ હતી....અને પૂ. ગુરુદેવનું ખાસ પ્રવચન થયું હતું. રાત્રે ભક્તિ-ભજન થયા હતા.

મહા સુદુર છક્કની સવારમાં નિર્વાણકલ્યાણક થયો હતો, તે વખતે મોક્ષધામ ગીરનારની સુંદર રચના કરવામાં આવી હતી.

આ રીતે મુંબઈમાં શ્રી જિનેન્દ્ર ભગવાન ના પંચકલ્યાણક પૂરા થયા....તે ભવ્ય જીવોનું કલ્યાણ કરો.

માફ સુદુર છહે નિર્વાણ કલ્યાણક બાદ તરત જિનમંદિરમાં જિનેન્દ્રભગવંતોની વેદી પ્રતિજ્ઞા થઈ હતી. જિનમંદિરનો મોટો હોલ આરસની રમણીય વેદીથી શોભી રહ્યો છે. જિનમંદિરમાં મૂળનાયક તરીકે શ્રી સીમંધર ભગવાન છે; તેમની એક તરફ શ્રી ચંદ્રપ્રભુ ભગવાન બિરાજે છે ને બીજી તરફ શ્રી શાંતિનાથ ભગવાન બિરાજે છે. આ ઉપરાંત શ્રી નેમિનાથ ભગવાન તથા આદિનાથ ભગવાન અને મહાવીર ભગવાન બિરાજે છે. ભગવંતોની પ્રતિજ્ઞા ખૂબ જ ઉલ્લાસપૂર્વક થઈ હતી. ગુરુદેવની હાજરીમાં ભક્તજનો પોતાના મસ્તકે લઈને જ્યારે ભગવાનને વેદી ઉપર પદ્મારાવતા હતા ત્યારે એવા ભાવ વ્યક્ત થતા હતા કે અહીં ! ગુરુદેવના પ્રતાપે અમને અમારા જીવનના નાથ જિનેન્દ્રભગવાન મળ્યા !! ભગવંતોની પ્રતિજ્ઞા બાદ કલશ અને ધવજારોહણ થયું હતું. કલશ અને ધવજ ઉપર તેમજ ભગવાનની વેદીની બંને તરફ પૂર્ણ ગુરુદેવના સુફસ્તે મંગલ સ્વસ્તિક થયા હતા.

આ રીતે જિનેન્દ્ર ભગવંતોની પ્રતિજ્ઞા ઘણા આનંદ અને ઉલ્લાસપૂર્વક થઈ હતી....અને હજારો માણસો પ્રતિજ્ઞામંડપમાં બેઠાબેઠા તેનું વર્ણન લાઉડસ્પીકર દ્વારા સાંભળી રહ્યા હતા.

વેદી ઉપર બિરાજમાન સીમંધર ભગવંતોના દર્શન કરતાં ભક્તોનું હૃદય હર્ષ અને ભક્તિથી ગદગદ થઈ જતું હતું. અનેક ભક્તજનો ભગવાનને દેખીને નાચી ઊઠ્યા હતા....આ પ્રસંગે પૂર્ણ બેનશ્રીબેને પણ અદ્ભુત ભક્તિ કરાવી હતી. મુંબઈનગરીના આ ભવ્ય ઉત્સવ સંબંધી “વાહવા જી વાહવા” વાળી ભક્તિ કરાવી હતી....તેમ પોતે હાથમાં ચામર લઈને ખૂબ જ ભાવભીની ભક્તિ કરી હતી. એ ભક્તિ દેખીને ભક્તોના અંતરમાં જિનેન્દ્ર મહિમાની લહેરો ઉલ્લસ્તી હતી....અને શાનીઓના અંતરમાં જિનેન્દ્ર ભગવાન પ્રત્યે કેવો અપાર પ્રેમ છે તે દેખાતું હતું. આવા વિરલ ભક્તિપ્રસંગો નજરે જોનારને જ તેનો ઘ્યાલ આવે.

જિનેન્દ્ર ભગવંતોની પ્રતિજ્ઞા બાદ શાંતિયજ્ઞ થયો હતો અને સાંજે જિનેન્દ્રભગવાનની અતિ ભવ્ય રથયાત્રા નીકળી હતી....આ રથયાત્રામાં જાણે કે આખી મુંબઈ નગરીનો વૈભવ ઊભરાઈ ગયો હોય-એવું લાગતું હતું....જેમાં ૧૧ બેન્ડ પાર્ટી હતી....ત્રણ સુંદર રથ હતા. આ ઉપરાંત અજમેરની ભજનમંડળી, ૫૧ જેટલી મોટરો અનેક છડી-ધવજા-ચામર વગેરે ઘણો જ વૈભવ હતો....આ રથયાત્રાએ આખી નગરીમાં જિનેન્દ્ર મહિમા ફેલાવી દીધો હતો....નગરીના લાખો લોકો હર્ષભક્તિ ને આશ્રયથી આ રથયાત્રા નીહાળવા ઊભરાયા હતા. આમ ભવ્ય રથયાત્રાપૂર્વક આ મહાન પ્રતિજ્ઞા- મહોત્સવ સંપૂર્ણ થયો હતો.

આ પ્રતિજ્ઞા મહોત્સવ પ્રસંગે ઇંદોરના શ્રીમાન પં. શ્રી બંસીધરજી સિદ્ધાંતશાસ્ત્રી, તેમજ કાશીના પંડિત શ્રી કૈલાશચંદ્રજી સિદ્ધાંતશાસ્ત્રી અને પંડિત શ્રી કૂલચંદ્રજી સિદ્ધાંતશાસ્ત્રી આવ્યા હતા.... ત્રણ પંડિતો આ પ્રતિજ્ઞામહોત્સવ જોઈને ખૂબ જ પ્રભાવિત થયા હતા. અને તેઓએ ૧૫-૧૫ હજાર માણસોની સભા વચ્ચે ભાષણ કરીને પૂર્ણ ગુરુદેવનો મહિમા અને પ્રશંસા કરી હતી. પં. બંસીધરજીએ તો ગદગદ ભાવપૂર્વક બેધડકપણે સ્પષ્ટ કર્યું હતું કે: “બાર બાર મૈં કહતા આયા હું, શીખરજી મેં ભી મેને કહા થા ઔર ફિર યણાં પર ભી મૈં કહતા હું કિ મહારાજજી ( કાનજીસ્વામી ) ભેદ જ્ઞાનકી જો બાત સુના રહે હૈ યહ ઉનકે ઘરકી નથી બાત નહીં હૈ, ઈસી બાતકો તીર્થકરોને, ભેદજાની બદેબડે આચાર્યોને ઔર પૂર્વકી બદેબડે પંડિતોને કહી હૈ, વહી બાત આજ આપ સુના રહે હૈ...ઔર યહી સચ્ચા નિખરા હુાંસા દિગંબર જૈન ધર્મ હૈ... ”

-આ પ્રમાણે મુંબઈ નગરીના પંચ કલ્યાણક પ્રતિજ્ઞામહોત્સવ સંબંધી મુખ્ય મુખ્ય સમાચારો સંક્ષેપમાં ફરીથી લખીને “આત્મધર્મ” ના વાંચકો સમક્ષ રજૂ કર્યા છે....વિગતવાર વિસ્તૃત સમાચારો “આત્મધર્મ” ના વાંચકોને ન મળી શકવા બદલ અમે દિલગીર છીએ.

પ્રતિષ્ઠામણોત્સવ બાદ બે દિવસ પૂરુષેવ ઘાટકોપર, શિવ વગેરે પરાઓમાં વસતા મુમુક્ષુ- ભક્તોને ત્યાં પદ્ધાર્યો હતા. એક દિવસ માટુંગામાં શેઠ શ્રી કેશવલાલભાઈ પારેખને ત્યાં ગુરુદેવનો આહાર થતાં, તેના ઉલ્લાસમાં કેશવલાલભાઈએ ઝ્ર. ૧૦૦૧) પૂરુષેવને હસ્તકના આહારદાનખાતામાં અર્પણ કર્યા હતા; એ જ રીતે શિવમાં ભાઈશ્રી ચંપકલાલ ડગલી ( બરવાળાવાળા ) ને ત્યાં ગુરુદેવનો આહાર થતાં તેમણે પણ ઝ્ર. ૫૨૫૦) ( સવાપાંચ ફિઝાર ) અર્પણ કર્યા હતા. આમ ગુરુદેવના પ્રતાપે જિનશાસનની મહાન પ્રભાવના વૃદ્ધિગત થઈ રહી છે.....તે જ્યવંત વર્તો !

હે જિનવર ! તુજ ચરણકર્મજના ભ્રમર

શ્રી કણાન પ્રતાપે

‘જિન’ પાંચો, ‘નિજ’ પાંચું અહો ! મુજ

કાજ પૂરાં સહુ થાયે....

આશા મુજ કરજો રે પુરી....

ઉભય અણ હેતુક ઉપકારી.

## પુરુષાર્થીના પડકાર

જેમ કોઈ ગરીબ હોય ને તેને મોટું રાજ મળવાનો પ્રસંગ આવે, ત્યાં તે એમ કહે કે ‘અરે ! અમે તો ગરીબ, અમારામાં રાજ લેવાની ને રાજ થવાની પાત્રતા ક્યાંથી હોય ?-તો તે પુષ્યહીન છે. અને જે પુષ્યવાન છે તે તો તરત જ સ્વીકાર કરે છે કે અમે રાજ થવાને પાત્ર છીએ, અમારી તાકાતથી અમે રાજ ચલાવશું. તેમ અહીં ગરીબ એટલે કે અજાની જીવને તેનું ચૈતન્યરાજ મળવાની વાત આચાર્યદિવ સંભળાવે છે કે ‘અરે જીવ ! તારામાં કેવળજ્ઞાનનું મહાન પદ લેવાની તાકાત છે, શાન સામ્રાજ્યને મેળવીને તેને સંભાળવાની તારી તાકાત છે.’ ત્યાં જે એમ કહે કે ‘અરે ! અમે તો અજાની, પાપમાં હુબેલા; અમારામાં કેવળજ્ઞાન લેવાની ને પરમાત્મા થવાની પાત્રતા ક્યાંથી હોય ?’ તો તે જીવ પુરુષાર્થહીન છે; અને જે પુરુષાર્થવાન છે-આત્માનો ઉલ્લાસી છે-તે તો એ વાત સાંભળતા તરત જ સ્વીકાર કરે છે કે અહો ! અમારો આત્મા કેવળજ્ઞાન લેવાને પાત્ર છે, કેવળજ્ઞાનસામ્રાજ્યને જીલવાની અમારી પર્યાયમાં તાકાત છે, અમારી તાકાતથી અમે કેવળજ્ઞાન લેશું- આમ આત્મશક્તિનો ભરોસો કરીને તેમાં લીનતાવડે ઘર્મી જીવ કેવળજ્ઞાનસામ્રાજ્ય પ્રાસ કરે છે. બધાય જીવોમાં આવી તાકાત છે, જે તેને સ્વીકારે છે તેને તેનું પરિણમન થાય છે-

“ સર્વ જીવ છે સિદ્ધસમ.....જે સમજે તે થાય.”

( -સંપ્રદાનશક્તિના પ્રવચનમાંથી )

# શુદ્ધ આત્માનો આદર

( સોલાપુર શહેરમાં પૂ. ગુરુદેવના પ્રવચનમાંથી: ફાગણ શુદ્ધ ૧૩ )

સમયસારની શરૂઆતમાં “નમ: સમયસારાય” કહીને આચાર્યદ્વિષે શુદ્ધ આત્માનો આદર કરીને તેને નમસ્કાર કર્યા છે. પહેલે જ ઘડાકે મોક્ષાર્થીને શુદ્ધ આત્માનો આદર આવવો જોઈએ. શુદ્ધ આત્માનો આદર કરીને તેની પ્રતીતિ તે જ સમ્યગ્રંથન છે. જ્યે પૂર્વે અનંતકાળમાં શુદ્ધ આત્માનો આદર કે પ્રતીતિ કહી કરી નથી. સમ્યગ્રંથન શું ચીજ છે ને તેની કઈ રીત છે તે વાત પણ યથાર્થ પાત્રતાપૂર્વક કહી સાંભળી નથી. તે વાત અહીં આચાર્યદ્વિષે સમજાવે છે.

જેને નમસ્કાર કર્યા—જેનો આદર કર્યો તે શુદ્ધઆત્મા કેવો છે?—ચિત્સ્વભાવી વસ્તુ છે; ‘ભાવ’ કહેતાં તે સત્ત વસ્તુ છે ને ‘ચિત્સ્વભાવ’ કહેતાં ચૈતન્ય તેનો ગુણ છે; અને પોતાને પોતાની સ્વાનુભૂતિથી જ પ્રકાશે છે—જાણે છે—અનુભવે છે, તે તેની કિયા છે. આ રીતે શુદ્ધ આત્માના દ્રવ્ય-ગુણ-પર્યાય ત્રણેને ઓળખીને તેને નમસ્કાર કર્યા છે.

જુઓ ભાઈ, ચારે ગતિના અવતાર જ્યે અનંતવાર કર્યા, તેમાં દેવ અને નારકી, રાજી અને રંક, કીરી અને કુંજર અનંતવાર થયો, પણ શુદ્ધ આત્માનું ભાન પૂર્વે કહી એક ક્ષણ પણ નથી કર્યું, તેથી તે દુર્લભ છે. સંસારમાં બધું સુલભ છે, પણ એક આત્મજ્ઞાન જ દુર્લભ છે. બહારના મોટા મોટા વૈભવ જીવને અનંત વાર પૂર્વ મળી ગયા, માટે તેને સુલભ કહ્યા છે. સમ્યગ્રંથન ને સમ્યજ્ઞાન તે પૂર્વે કહી નહિ મળેલી અપૂર્વ ચીજ છે તેથી તે દુર્લભ છે, છતાં તે સમ્યગ્રંથન આત્માના પોતાના સ્વભાવને જ આધીન છે, એટલે સ્વાધીન હોવાથી તે સુલભ છે; અને પરવસ્તુની પ્રાપ્તિ આત્માને આધીન નહિ હોવાથી, ને પરાધીન હોવાથી તે દુર્લભ છે. એક ક્ષણ પણ અંતરમાં શુદ્ધ આત્માને ઓળખીને સમ્યગ્રંથન પ્રગટ કરે તો અંદરમાં પોતાના સ્વાનુભવથી ખાતરી થઈ જાય છે કે હવે અમારા જન્મમરણનો છેડો આવી ગયો.....અંતરના સ્વાનુભવમાં સિદ્ધ ભગવાન જેવા અતીન્દ્રિય આનંદનો સ્વાદ આવી જાય છે.

અરે જીવ ! આત્માને ભૂલીને ચારે ગતિના અનંત અવતારમાં અનાદિકાળથી તું રખી રહ્યો છે, ભગવાન ! શું હજી તને થાક નથી લાગ્યો ! સંસારભ્રમણથી જો તું થાકયો હો તું થાકયો હો ને ચૈતન્યની નિર્વિકલ્પ શાંતિનું વેદન કરવા ચાહતો હો તો તેનો ઉપાય આ છે કે તારા શુદ્ધ આત્માને તું જાણ. શુદ્ધઆત્મા સ્વાનુભૂતિથી જ પ્રકાશમાન થાય છે, સ્વાનુભૂતિ તે સંવર-નિર્જરા છે, તેના વડે આત્મા સર્વજ્ઞ થાય છે, પુણ્ય-પાપ કે આસ્રવબંધવડે શુદ્ધ આત્મા પ્રગટ થતો નથી, માટે જે મોક્ષાર્થી હોય તેઓ પહેલાં શુદ્ધ આત્માને જાણીને તેનો આદર કરો. પહેલા જ કળશમાં ‘સમયસાર’ કહીને શુદ્ધ જીવતાત્ત્વ બતાવ્યું, ‘સ્વાનુભૂતિ’ કહીને સંવર-નિર્જરાતાત્ત્વો બતાવ્યા, અને ‘સર્વભાવાંતરચિછિદે’ કહીને સર્વજ્ઞતારૂપ મોક્ષતાત્ત્વ બતાવ્યું; આસ્રવ-બંધ કે પુણ્ય-પાપરૂપ હેયતત્ત્વોને તેમાં ન લીધા, શુદ્ધઆત્મામાં તેનો અભાવ છે.

આ ૧૭-૧૮ મી ગાથામાં આચાર્યભગવાન શુદ્ધઆત્માની પ્રાપ્તિનો ઉપાય દર્શાવે છે: હે મોક્ષાર્થી જીવો ! પહેલે જ ઘડાકે તમે શુદ્ધ આત્માને જાણો. પહેલાં બીજો વ્યવહાર કરતાં કરતાં આત્મા જણાશે—એમ નથી, એટલે કે પહેલો વ્યવહાર ને પછી નિશ્ચય—એમ નથી. શુભરાગરૂપ વ્યવહાર તો પરાશ્રિત છે ને તે પુણ્યબંધનું કારણ છે,—એટલે કે તે બંધનું જ કારણ છે પણ મોક્ષનું કારણ નથી; અને જે સમ્યગ્રંથન-જ્ઞાન-ચારિત્રરૂપ મોક્ષમાર્ગ છે તે તો આત્માશ્રિત છે, તે બંધનું કારણ નથી; મોક્ષમાર્ગ તો વીતરાગ છે, તે મોક્ષનું જ કારણ છે. મોક્ષમાર્ગથી પુણ્ય ન બંધાય; જો મોક્ષમાર્ગથી પણ કર્મનું બંધન થાય તો

તેનો છૂટકારો કોનાથી થાય ? મોક્ષમાર્ગ કહો કે ધર્મ કહો, તેનાથી બંધન ન થાય, મોક્ષમાર્ગના ફળમાં બહારનો સંયોગ ન મળે, તેના ફળમાં તો અસંયોગી ચૈતન્ય સ્વભાવ મળે. સંયોગો કાંઈ જીવને શરણરૂપ નથી થતા, સ્વભાવ જ શરણરૂપ થાય છે. મરણસમયે કરોડો હજુ. નો ઢગલો કરીને તેને પ્રાર્થના કરે કે હે પૈસા ! તમે મને મરવા ટાણે શરણ આપજો—તો શું પૈસાનો ઢગલો એને શરણ આપશે ? ના; એ તો જડ છે; કોઈ પણ બહારનો સંયોગ જીવને શરણરૂપ થતો નથી; શરણરૂપ તો પોતાનો સ્વભાવ જ છે. જો સંયોગટિછિ છોડીને અંતરના ચિદાનંદ સ્વભાવ પાસે જઈને તેની સેવા ( શ્રદ્ધા-જ્ઞાન-રમણતા ) કરે તો તે શરણરૂપ થઈને જીવને અતીન્દ્રિય શાંતિ આપે છે.

આ રીતે મોક્ષાર્થી જીવ જાણો છે કે અહો ! અમારો શુદ્ધ આત્મા જ અમને શરણ છે, અમે તેનો જ આદર કરીએ છીએ. બહારના ભાવો અનંત કાળ સેવ્યા, હવે તેનો આદર છોડીને અમે અમારા અંતર-સ્વભાવમાં વળીએ છીએ, શુદ્ધ આત્મામાં ફળીને તેનો આદર કરીએ છીએ, તેને જ નમીએ છીએ. જુઓ, આ મોક્ષાર્થી જીવનું કર્તવ્ય ! આ જ ધર્મની રીત છે, ને આ જ રીતથી મોક્ષાર્થી જીવ મોક્ષ પામે છે.

## જેને આત્માની લગની લાગી હોય ને.... ભવના થાક ઉતારવા હોય....

અનાદિના ભવભ્રમણનો જેને થાક લાગ્યો છે ને આત્માની લગની લગાડીને કોઈ પણ પ્રકારે જે આત્માનું હિત સાધવા માંગે છે એવા જીવને રૂચે તેવી વાત છે....ગમે તેવા ઊંચા ભોજન હોય પણ જેને ભૂખ ન લાગી હોય તેને તે કેમ ભાવે ? ખરેખરી ભૂખ લાગી હોય તેને તે ભાવે. તેમ ભવથી જે થાક્યો નથી ને આત્માની ભૂખ જેને લાગી નથી તેને તો, આત્માના આનંદની આ અપૂર્વ વાત સમજવામાં પણ રસ નથી આવતો—તેની રૂચિ પણ તેને નથી થતી; પણ જે જીવ ભવદૃષ્ટથી થાકી ગયો છે, ‘અરેરે ! આ આત્મા હવે ભવદૃષ્ટથી છૂટીને ચૈતન્યની શાંતિ ક્યારે પામે !!’ એમ જેને આત્મશાંતિની તીવ્ર ભૂખ લાગી છે-જંખના જાગી છે-તે તો આત્માના આનંદની વાતનું અપૂર્વ રૂચિથી શ્રવણ કરીને જરૂર આ વાત સમજ જાય છે, ને આ સમજવાથી જરૂર તેના ભવના થાક ઉતરી જાય છે, જરૂર તેની ભૂખ ભાંગી જાય છે ને આત્માની અપૂર્વ શાંતિનો અનુભવ થાય છે. ભવનો જેને થાક લાગ્યો હોય ને આત્માના સુખની ભૂખ જાગી હોય તે ભૂખ્યાને માટે આ સુખડી છે; આ સુખડીથી અનંત ભવની ભૂખડી ભાંગી જાય છે, ને અપૂર્વ સુખની પ્રાપ્તિ થાય છે.

—પ્રવચનમાંથી

# સમ્યગ્ટદ્વિને પોતાનો

## ચૈતન્યસ્વભાવ જ પ્રિય છે.

### હું જીવ ! તું ચૈતન્યની પ્રીતિ કર

**( કોલ્ડપુર શહેરમાં પૂ. ગુરુદેવના પ્રવચનમાંથી તા. ૨૧-૨-૫૮ )**

દરેક આત્મામાં સર્વજ્ઞશક્તિ છે, તેનો વિશ્વાસ કરીને અંતર્મુખ થતાં આનંદનો અનુભવ થાય છે. પણ આત્માના અનુભવની વાત યથાર્થપણે જીવ કદી સાંભળી નથી...સાંભળવા મળી ત્યારે આત્માની દરકાર કરીને સાંભળ્યું નહિં, તેથી તેણે ખરેખર શ્રવણ કર્યું જ નથી. સમયસારની ચોથી ગાથામાં આચાર્યદ્વિવ કહે છે કે-

**શ્રુત-પરિચિત -અનુભૂત સર્વને  
 કામભોગબંધનની કથા,  
 પરથી      જુદા      એકત્વની  
 ઉપલબ્ધિ કેવળ સુલભ ના.**

અરે જીવ ! ચૈતન્યને ચૂકીને, રાગની અને રાગના ફળની સ્થિથી તેં તેની જ વાત સાંભળી, તેનો જ વારંવાર પરિચય કર્યો ને તેનો જ અનુભવ કર્યો; પરંતુ રાગથી પાર ચિદાનંદસ્વરૂપ આત્મા છે તેની પ્રીતિ કરીને કદી તેનું શ્રવણ પણ કર્યું નથી. પરિચય પણ કર્યો નથી અને અનુભવ પણ કર્યો નથી. ચૈતન્યની પ્રીતિ અને પણ્યાન વગર બીજું અનંતવાર કર્યું પણ તેનાથી કાંઈ હિત ન થયું.

**મુનિવ્રતધાર અનંતવાર ગ્રીવક ઉપજાયો ,  
 પૈ નિજ આતમજ્ઞાન બિન સુખ લેશ ન પાયો**

હું બીજા બધાયને જાણું છું પરંતુ ‘મૈ કौન હું યહ મૈ નહીં જાનતા’ એ કેવી આશ્રૂયની વાત છે. અરે જીવ ! શુદ્ધ ચૈતન્યતત્ત્વને જાણ્યા વગર કદી ધર્મ થતો નથી. જેમ માટી વગર ઘડો થતો નથી તેમ શુદ્ધ ચૈતન્યના શ્રદ્ધા-જ્ઞાન વગર કદી ધર્મ થતો નથી. વળી જેમ બીજમાંથી વૃક્ષ થાય છે તેમ ધર્મરૂપી વૃક્ષનું બીજ સમ્યગ્દર્શન છે. તે સમ્યગ્દર્શન કેમ થાય ? કે ચૈતન્યસ્વભાવની પ્રીતિથી વારંવાર તેનું સ્મરણ ધોલન કરવું તે સમ્યગ્દર્શનની રીત છે. જેને જેની પ્રીતિ હોય તે વારંવાર તેનું ધોલન કરે છે. જેને ચૈતન્યની પ્રીતિ છે તે પોતાના શ્રદ્ધાજ્ઞાનને અંતરમાં વાળીને વારંવાર તેનું મનન કરે છે.

સમ્યગ્ટદ્વિ ધર્માત્મા કહે છે કે આ જગતમાં અમને પ્રિયમાં પ્રિય વસ્તુ કોઈ હોય તો તે અમારો ચૈતન્ય સ્વભાવ જ છે, તેના સિવાય જગતમાં બીજું કાંઈ અમને ખરેખર પ્રિય નથી. જેનું ચિંતન કરતાં જ અપૂર્વ શાંતિનું વેદન થાય-અંતરમાં શાંતરસના મોજા ઉલ્લસે એવો અમારો ચૈતન્યસ્વભાવ તે જ અમને પ્રિય છે. રાગ કરતાં કરતાં લાભ થશે એમ અજ્ઞાની જીવ માને છે, તેથી તે અજ્ઞાનીને રાગ પ્રિય છે, પણ રાગ વગરનો ચૈતન્યસ્વભાવ તેને પ્રિય નથી. જે જેનાથી લાભ માને તે તેનો પ્રેમ કેમ છોડે ? અને રાગનો પ્રેમ જે ન છોડે તે સંસારથી કેમ છૂટે ? માટે હે જીવો ! તમે જો સંસારથી છૂટવા ચાહતા હો તો સંસારનો નાશ કરનારા એવા ચૈતન્યતત્ત્વનો પ્રેમ કરીને તેનું સ્મરણ કરો ચિંતન કરો-અનુભવ કરો. આવું ચૈતન્યનું ચિંતવન તે જ સંસારસમુદ્રથી તારનારી નૌકા છે, અને તે જ ભવતાપથી સંતપ્ત જીવોને શાંતિ આપનાર છે; માટે તે જ કર્તવ્ય છે.

# વैરाज्य समाचार

## શ્રી હુકમીચંદજી શેઠનો સ્વર્ગવાસ

જૈનસમાજના સુપ્રસિદ્ધ મહાન નેતા, પૂ. ગુરુદેવના ખાસ ભક્ત અને સોનગઢ-સંસ્થા પ્રત્યે વિશેષ પ્રેમ ધરાવનાર સર શેઠ હુકમીચંદજી સાહેબ (ઇન્ડોર) ગત મહા વદ ત્રીજના રોજ ૮૫ વર્ષની વચે ઇંદોરમાં સ્વર્ગવાસ પામ્યા છે. જૈનધર્મની ઉત્ત્રતિ માટે તેમને ઘણો પ્રેમ હતો; ને પૂ. શ્રી કાનળ્લસ્વામી દ્વારા થઈ રહેલી જૈનધર્મની મહાન પ્રભાવના દેખીને તેઓ ખૂબ જ ઉત્સાહિત અને પ્રભાવિત થયા હતા, એટલું જ નહિ ત્રણ વખત સોનગઢ આવીને તેમણે પોતાનો ઉત્સાહ અને ગુરુદેવ પ્રત્યેની ભક્તિ વ્યક્ત કર્યા હતા, તથા સોનગઢ સંસ્થાને ૭૫૦૦૦ રૂ. ઉપરાંતની સહાય કરી હતી. તેમના સ્વર્ગવાસથી સારાય જૈનસમાજમાં તેમજ આખી ઇંદોરનગરીમાં આધાતની લાગણી ફેલાઈ ગઈ હતી, તેમના માનમાં ઇંદોરમાં સંપૂર્ણ હડતાલ પડી હતી. તેમના સ્વર્ગવાસના સમાચાર યાત્રાસંઘને મૂળબિત્રી મુકામે મળ્યા હતા. તે સમાચારથી સંઘના યાત્રિકોમાં આધાત અને વૈરાજ્યની લાગણી છવાઈ ગઈ હતી. વિદ્વાનો સાથે તત્ત્વચર્ચાનો તેમજ શાસ્ત્રસ્વાધ્યાયનો તેમને ઘણો પ્રેમ હતો. જૈનસમાજની પ્રીતિના સંસ્કાર તેમને આત્મહિતના પંથમાં આગળ વધારીને, તેમને આત્માનું શાશ્વતસુખ પમાડો.....એવી જિનેન્દ્રદેવ પાસે પ્રાર્થના કરીએ છીએ.

સ્વ. શેઠ શ્રી હુકમીચંદજી સાહેબના સુપુત્ર ભૈયાસાહેબ શ્રી રાજકુમારસિંહજી પણ તત્ત્વ સમજવાના રચિક છે અને પૂ. ગુરુદેવ પ્રત્યે ખાસ ભક્તિભાવ ધરાવે છે.....તેમના પિતાજીની માફક તેઓ પણ સદ્ગર્ભની રૂચિમાં આગળ વધીને જૈન શાસનને શોભાવો-એવી ભાવના ભાવીએ છીએ.

સંસારની સ્થિતિ જ સંયોગ-વિયોગરૂપ છે, સંયોગોનો વિયોગ થયા વગર રહે જ નહિ. આવા સંયોગ-વિયોગરૂપ અસ્થિર સંસારમાં એક જિનશાસન જ શરણ છે; એ જિનશાસનની પ્રીતિના વશે ચિદાનંદસ્વરૂપની આરાધના કરવી તે જ આ અસ્થિર સંસારભ્રમણથી છૂટીને ધ્રુવસિદ્ધપદ પામવાનો ઉપાય છે....ને એ જ મનુષ્ય અવતારમાં કર્તવ્ય છે. બાકી તો-

**“રાજી રાણા છત્રપતિ હાથિન કે અવસાર,**

**સબ કો જાના એક હિન, અપની અપની વાર”**

-આમ સમજીને, અને ઉપરાઉપરી બનતા આવા પ્રસંગો દેખીને આત્માથી જીવોએ પોતાના આત્માનું હિત શીંઘ સાધી લેવા માટે કટિબદ્ધ થઈને નિરંતર તેના પ્રયત્નમાં ઉદ્યમવંત રહેલું જોઈએ.